

# تذکرہ علی حضرت

بدر کے وقت  
اللہ تعالیٰ عزوجل فرماتا ہے

بِسْمِ اللَّهِ الرَّحْمَنِ الرَّحِيمِ



سابقہ محرم علی الرحمن



بِسْمِ اللَّهِ الرَّحْمَنِ الرَّحِيمِ  
الحمد لله الذي هدانا لهذا هذا الذي كنا لنهتدي لہ  
لو لم یکن فیہ رحمۃ ربنا



# تذکرہ اعلیٰ حضرت

پیشانی صدر شریعت

○ حافظ محمد عطاء الرحمن صاحب

مکتبہ اعلیٰ حضرت  
Ph: 7347301



## فہرست عنوانات

- انتساب
- 8 تقریر حضرت علامہ الحاج ابو داؤد محمد صادق قادری رضوی مدظلہ
- 9 تقریر حضرت علامہ الہی بخش قادری ضیائی مدظلہ
- 10 تقریر حضرت علامہ محمد عبدالحکیم شرف قادری برکاتی مدظلہ
- 11 حرفے چند
- 12 اعلیٰ حضرت امام احمد رضا بریلوی کے ماہ و سال
- 14 حضرت صدر الشریعہ مولانا امجد علی اعظمی، ایک نظر میں
- 19 بارگاہ اعلیٰ حضرت میں صدر الشریعہ کی حاضری
- پہلی حاضری
- 25 دوسری حاضری
- 26 تیسری حاضری
- 27 اہتمام انجمن اہل سنت و انتظام مطبع
- 27 تنخواہ بھی پریس پر صرف کردی
- 28 قیام بریلی کی ذمہ داریاں
- 28 تقسیم کار
- 29 اخلاق و عادات
- معمولات
- 31

الصلوة والسلام عليك يا رسول الله وعلى آله واصحابك يا حبيب الله

## جملہ حقوق بحق ناشر محفوظ ہیں

نام کتاب ————— تذکرہ اعلیٰ حضرت بزبان صدر الشریعہ

مؤلف ————— حافظ محمد عطاء الرحمن قادری  
ایم۔ اے، ڈپلومہ عربی زبان و ادب

پروف ایڈنگ ————— محمد جہانگیر بابر

سن اشاعت ————— شعبان المعظم 1424ھ  
اکتوبر 2003ء

ہدیہ ————— 30 روپے

ناشر ————— مکتبہ اعلیٰ حضرت لاہور

ملنے کا پتہ

مکتبہ اعلیٰ حضرت

در بار مارکیٹ سٹا ہوٹل لاہور

Voice 7247301 Email: ajmalattari20@hotmail.com

نوٹ:- سرورق پر اعلیٰ حضرت امام احمد رضا اور حضرت صدر الشریعہ

مولانا امجد علی اعظمی کے مزارات کی تصویر ہے۔

- اعلیٰ حضرت کی بزم میں ذکر و ثناء ہوتا  
31  
عید اکبر  
31  
امارت نماز  
32  
اشباع سنت  
32  
عاجزی و انکساری  
32  
ادب و احتیاط  
33  
راضی برضائے خدا  
33
- باب 3. تصنیفات**
- الدولة المکیة  
35  
سبب تصنیف  
35  
مفتی حنفیہ سے اعلیٰ حضرت کی ملاقات  
36  
چند مکتوبوں میں کتاب مکمل  
37  
شریعت مکہ کے دربار میں  
38  
مجدد دین و ملت  
38  
الاجازات المبینة لعلماء ہنکة والمدینة  
38  
عربی زبان پر اعلیٰ حضرت کی مہارت  
39  
اعلیٰ حضرت کا فارسی زبان پر عبور  
39  
کفل الفقہ الفاہم فی احکام قرطاس الذراہم  
40  
ترجمہ قرآن کنز الایمان  
40  
اعلیٰ حضرت سے ترجمہ کی درخواست  
41  
اشاعت ترجمہ کی مشکلات  
41

- ترجمہ قرآن پاک کا اہتمام  
42  
لفظ تراجم پر تنبیہات  
42  
شیخ سعدی کا ترجمہ قرآن پاک  
43  
ترجمہ کا طریقہ کار  
43  
ترجمہ کے بعد تفسیر  
44  
فتویٰ نویسی  
45  
خوبی تحریر  
45  
منصب افتاء و قضا کی تفویض  
45  
وصال سے ایک روز قبل استفتاء  
46
- باب 4. تقریر و تبلیغ**
- اعلیٰ حضرت کا وعظ  
49  
تقریر پر تاثیر  
49  
وعظ و تقریر کی جانشینی  
49  
خطبہ جمعہ میں عصا کا سہارا؟  
50  
اصلاح خطباء و مقررین  
51  
وضو اور نماز کی اصلاح  
51
- باب 5. رد و مناظرہ**
- مناظرہ سراد آباد  
54  
مناظرین کی مناظرہ سے بچنے کی کوشش  
55  
تھانوی صاحب مناظرہ کیلئے نہ آ سکے  
56



اذان جمعہ بیرون مسجد کا قسطیہ  
مکتبہ اؤ کتبہ اللہ بود

## باب 6. وصال پُر ملال

61 علالت کا آغاز  
61 بیماری میں روز بروز اضافہ  
61 وصال  
62 تصویروں سے مکان کا تخیلیہ  
62 عشاق کا ہجوم  
63 امام اہل سنت کا جنازہ  
63 تدفین  
64 اہل بصیرت کا احساس

## باب 7. صدر الشریعہ پر اعلیٰ حضرت کی عنایات

66 اجازت و خلافت  
66 اعلیٰ حضرت کے مزاج میں دخل  
66 سراپا دعا  
68 سفر حج سے واپسی پر استقبال  
68 بعد وصال نظر کرم  
69 چند مزید عنایات  
69 صدر الشریعہ کا لقب  
70 صدر الشریعہ پسند آئے ہیں

71 بہار شریعت کی تصدیق و دعا  
71 ضعف کا احساس جاتا رہا  
72 قاضی شرع  
75 کتابیات  
76 قطعہ تاریخ طباعت  
فہرست حواشی  
25 شیخ الحدیث مولانا دہی احمد محدث سورتی  
27 حیات صدر الشریعہ  
44 صدر الاقاہل مولانا سید محمد نعیم الدین مراد آبادی  
54 ملک العلماء علامہ محمد ظفر الدین رضوی بہاری  
59 حجتہ الاسلام مولانا حامد رضا خاں بریلوی  
64 رئیس المتکلمین مولانا سید سلیمان اشرف  
69 صدر الشریعہ کا معنی  
71 اعظمی ہا مذبذب و المشرّب و السکّنی

## تقریظ

بہر طریقت و بہر شریعت پاسان مسلک اعلیٰ حضرت مجاہد ملت  
مولانا علامہ الحاج ابو داؤد محمد صادق قادری رضوی مدظلہ  
امیر جماعت رضائے مصطفیٰ پاکستان

بسم اللہ الرحمن الرحیم۔ محمدؐ و نصلی علی رسولہ الکریم و علی آلہ وصحبہ اجمعین  
اما بعد! عزیزم مولانا حافظ محمد عطاء الرحمن سلمہ الرحمن (جل جلالہ) کی پہلی  
تصنیف ”سیرت صدر الشریعہ“ کے بعد ان کی دوسری نئی تصنیف ”تذکرہ اعلیٰ حضرت  
بزرگان صدر شریعت“ ماشاء اللہ ”نقش ثانی بہتر از نقش اول“ کا مصداق ہے۔ مولیٰ تعالیٰ  
بوسیلة مصطفیٰ علیہ التحسینہ و الثناء حافظ صاحب موصوف کے علم و عمل و عمر و صحت اور جذبہ  
تبلیغ و تحریر میں مزید برکت فرمائے اور ان کے والد صاحب مرحوم کے درجات بلند  
فرمائے۔ جن کی تعلیم و تربیت اور دعاؤں سے انہیں حافظ صاحب جیسی صاحب علم و عمل  
صالح اولاد نصیب ہوئی۔ آمین ثم آمین۔

حافظ صاحب موصوف کی یہ سعادت و خوش نصیبی ہے کہ جنہیں حضور اعلیٰ  
حضرت اور صدر الشریعت رحمۃ اللہ علیہما جیسی اکابر شخصیات کی عقیدت و محبت اور ان  
کے افکار و تحقیقات مبارکہ کی تبلیغ و اشاعت کی توفیق میسر ہوئی۔ سچ ہے۔

ایں سعادت بزور بازو نیست  
تانا بخشد خدائے بخشندہ

## انتساب

مجاہد اہل سنت، محب اعلیٰ حضرت  
عاشق رسول، میرے والد گرامی  
الحاج رشید احمد چغتائی قادری رضوی  
رحمۃ اللہ تعالیٰ علیہ  
کے نام

جن کے فیضانِ تربیت سے مجھے  
بزرگوں کی محبت و عقیدت نصیب ہوئی

أحب الصالحين ولست منهم  
لعل الله يرزقني صلاحاً

خادم الصالحاء

محمد عطاء الرحمن قادری رضوی مفتی عہدہ



## تقریظ

بدر طریقت، رہبر شریعت، فخر اہل سنت، خطیب ملت  
حضرت علامہ الہی بخش قادری ضیائی مدظلہ  
خلیفہ مجاز حضرت قطب مدینہ مولانا ضیاء الدین مدنی علیہ الرحمۃ

اعلیٰ حضرت، امام اہل سنت، عظیم البرکت، مجدد دین و ملت مولانا الشاہ امام احمد رضا خاں قادری رحمۃ اللہ تعالیٰ علیہ عالم اسلام کی بے مثال عبقری شخصیت تھے۔ اگرچہ آپ کے زمانے سے لے کر اب تک مخالفین نے آپ کی ذات پر بڑے بڑے کثیف پردے ڈالے ہیں مگر بفضلہ تعالیٰ اب گذشتہ چند سالوں سے ایسی علمی و تحقیقی شخصیات ابھر رہی ہیں جو ان تمام مصنوعی پردوں کو چاک کر کے آپ کی زندگی کے مختلف گوشوں کو سامنے لا رہی ہیں۔ جن سے مخالفین اپنے مذموم مشن میں ناکام ہو رہے ہیں۔ ان شخصیات میں صاحب دل، صاحب نظر اور صاحب علم حضرت مولانا قادری محمد عطاء الرحمن قادری بڑے پاکیزہ جذبے سے شامل ہیں۔ اللہ کرے زور قلم اور زیادہ۔ بفضلہ تعالیٰ اہل سنت و جماعت سے جمود ٹوٹ رہا ہے اور مستقبل قریب میں ان شاء اللہ العزیز نو جوان قلم کاروں کی فوج تیار ہوگی اور یوں اعلیٰ حضرت کی ذات نکھر کر ابھر کر سامنے آئے گی۔ قبل از وقت ایسے تمام قلم کاروں کو دلی مبارک باد پیش کرتا ہوں اور دعا کرتا ہوں اللہ تعالیٰ اپنے محبوب مکرم کے صدقے انہیں اور جذبہ عطا فرمائے۔ آمین۔

راقم الحروف

(الہی بخش قادری)

(قلم برداشت) 25-08-2003

## تقریظ

حسن اہل سنت، صاحب تصانیف کثیرہ، استاذ العلماء  
حضرت علامہ محمد عبدالحکیم شرف قادری برکاتی مدظلہ  
ناظم تعلیم و تربیت، جماعت اہل سنت پاکستان  
بسم اللہ الرحمن الرحیم

عزیز محترم مولانا عطاء الرحمن زید محمد ایم اے ایجوکیشن موجودہ دور کے مثالی صالح نو جوانوں میں سے ہیں، اللہ تعالیٰ نے انہیں مطالعہ، تحقیق اور تصنیف و تالیف کا ایسا ذوق عطا فرمایا ہے جو ملت اسلامیہ کے ہر نو جوان میں ہونا چاہیے۔ اللہ تعالیٰ ایسے باصلاحیت نو جوان بکثرت پیدا فرمائے۔

انہوں نے ایم اے ایجوکیشن میں صدر الشریعہ بدر الطریقہ حضرت مولانا محمد امجد علی اعظمی مصنف بہار شریعت رحمہ اللہ تعالیٰ پر مقالہ لکھا تھا جو بعد ازاں کتابی صورت میں چھپ گیا۔

اب انہوں نے ایک دوسرا مقالہ ”تذکرہ اعلیٰ حضرت بزبان صدر شریعت“ تیار کیا ہے اور اس میں بھی اپنا معیار تحقیق برقرار رکھا ہے۔

صدر الشریعہ ہی کے ایک قابل صد فخر شاگرد محدث اعظم مولانا ابو الفضل محمد سردار احمد چشتی قادری قدس سرہ پر ایک کتاب بھی لکھ رہے ہیں ان شاء اللہ تعالیٰ وہ بھی ان کی جدوجہد کا شاہکار ہوگی۔

مولائے کریم ان کو اپنی حفاظت میں رکھے اور ان کے علم و قلم میں مزید برکتیں عطا فرمائے۔ آمین۔

محمد عبدالحکیم شرف قادری

آستانہ عالیہ قادریہ برکاتیہ

لالہ زار فیروز ٹرانسپورٹ روڈ لاہور

۲۳ جمادی الاخریٰ ۱۴۲۳ھ



## حرفے چند

جن دنوں راقم الحروف پنجاب یونیورسٹی میں حضرت صدر الشریعہ مولانا امجد علی اعظمی کی تعلیمی خدمات کے موضوع پر مقالہ تحریر کر رہا تھا۔ یہ خیال بارہا ذہن میں آیا کہ حضرت صدر الشریعہ نے طویل عرصہ اپنے شیخ طریقت اعلیٰ حضرت مولانا شاہ احمد رضا خاں فاضل بریلوی کی خدمت میں گزارا لہذا کہیں نہ کہیں ضرور اپنے شیخ طریقت کا ذکر فرمایا ہو گا۔ ڈھونڈنے پر چند واقعات مل گئے جو حضرت صدر الشریعہ نے بہار شریعت اور فتاویٰ امجدیہ وغیرہ میں بیان کیے تھے۔ انہیں ترتیب دے کر ”تذکرہ اعلیٰ حضرت بزبان صدر شریعت“ کے عنوان سے جریدہ حمید و ماہنامہ رضائے مصطفیٰ صلی اللہ علیہ وسلم میں شائع کروادیا۔ علماء و عوام اہل سنت نے اسے بے حد پسند کیا۔ اس پسندیدگی اور پذیرائی کا ثبوت یہ ہے کہ ماہنامہ رضائے مصطفیٰ میں شائع ہونے کے بعد اسے ”نور الحبیب، بصیر پور“ پھر ماہنامہ معارف رضا، کراچی“ نے اپنے سالانے میں شائع کیا۔

جبکہ جاری رکھی اور مختلف کتب سے حضرت صدر الشریعہ کے بیان کردہ واقعات جمع کرتا رہا۔ یہاں تک کہ زیر نظر تذکرہ تیار ہو گیا۔ اس کے مستند ہونے کے لئے اتنا کافی ہے کہ اسے اس شخصیت نے بیان کیا ہے جو گیارہ برس صبح و شام اعلیٰ حضرت کی خدمت میں حاضر رہی۔ یوں اسے اعلیٰ حضرت کی حیات مبارکہ کے موضوع پر بنیادی مآخذ کی حیثیت حاصل ہے۔

یہ کتاب باقاعدہ سوانح نہیں، تذکرہ ہے اور اہل علم سوانح اور تذکرہ میں فرق سے بخوبی آگاہ ہیں پھر بھی سوانح کی کمی کو کسی حد تک پورا کرنے کے لئے ڈاکٹر محمد مسعود احمد صاحب کا مرتبہ ”امام احمد رضا کے ماہ و سال“ اور راقم الحروف کا تحریر کردہ ”حضرت صدر الشریعہ ایک نظر میں“ ابتداء میں شامل کیا گیا ہے۔

کتاب کی تحریر میں کوشش کی ہے کہ قارئین اور حضرت صدر الشریعہ کے درمیان بلاوجہ حائل نہ ہوں البتہ جہاں ضرورت محسوس کی وہاں وضاحت تحریر کر دی ہے۔ ضروری مقامات پر حواشی بھی لکھے ہیں اور ان کے مآخذ کی نشاندہی کر دی ہے۔ اغرض اس تذکرہ کو سچانے اور سنوارنے کی ہر ممکن کوشش کی ہے۔ اب یہ فیصلہ قارئین پر ہے کہ اس کوشش میں کہاں تک کامیاب ہوا ہوں۔

علماء و عوام اہل سنت سے التماس ہے کہ وہ زیر نظر کتاب پڑھیں، احباب کو پڑھائیں بلکہ اپنے حلقہ احباب میں سنائیں کیونکہ بموجب حدیث شریف عند ذکر الصالحین تنزل الرحمة لیکوں کے ذکر کے وقت اللہ کی رحمت نازل ہوتی ہے۔ آخر میں دعا گو ہوں کہ مولائے کریم بطفیل نبی عظیم علیہ اخیہ و التسلیم یہ کتاب میرے لئے، میرے اساتذہ، والدین، احباب اور تمام مسلمانوں کے لئے دینی و دنیوی فلاح کا باعث بنائے، نیز اس کتاب کا مطالعہ کر کے اپنے اسلاف کی سیرت و کردار سے آگاہی حاصل کرنے اور ان کی پیروی کرنے کی توفیق عطا فرمائے۔

اس دعا ازمن و از جملہ جہاں کریمین باد

محمد عطاء الرحمن قادری رضوی

۲۲۱ الجنت ٹاؤن نزد حسین آباد

پی۔ اوٹھو کر نیاز بیگ رائے ونڈ روڈ

لاہور۔ فون: 5320332 (042)

۶ رجب المرجب ۱۴۲۳ھ

خلیب جامع مسجد گلزار حبیب

ای بلاک سبزہ زار، لاہور

فون: 7843138 (042)



## اعلیٰ حضرت امام احمد رضا کے ماہ و سال

مرتب: پروفیسر ڈاکٹر محمد مسعود احمد، کراچی

ولادت باسعادت	10 شوال 1272ھ / 14 جون 1856ء
ختم قرآن کریم	1276ھ / 1860ء
پہلی تقریر	ربیع الاول 1278ھ / 1861ء
پہلی عربی تصنیف	1285ھ / 1868ء
دستار فضیلت	
ہمہ تیرہ سال دس ماہ پانچ دن	شعبان 1286ھ / 1869ء
آغاز فتویٰ نویسی	14 شعبان 1286ھ / 1869ء
آغاز درس و تدریس	1286ھ / 1869ء
ازدواجی زندگی	1291ھ / 1874ء
فرزند اکبر مولانا محمد حامد رضا خاں کی ولادت	ربیع الاول 1293ھ / 1875ء
فتویٰ نویسی کی مطلق اجازت	1293ھ / 1876ء
بیعت و خلافت	1294ھ / 1877ء
پہلی اردو تصنیف	1294ھ / 1877ء
پہلا حج اور زیارت حرمین شریفین	1295ھ / 1878ء
شیخ احمد بن زین بن دحلان مکی سے	
اجازت حدیث	1295ھ / 1878ء
مفتی مکہ شیخ عبدالرحمن السراج سے	
اجازت حدیث	1295ھ / 1878ء

شیخ عابد السندی کے تلمیذ رشید  
شیخ حسین بن صالح جمل اللیل مکی سے

اجازت حدیث	1295ھ / 1878ء
امام رضا کی پیشانی میں شیخ موصوف کا	
شہادۃ انوار الہیہ	1295ھ / 1878ء
شہد خیف مکہ معظمہ میں بشارت مغفرت	1295ھ / 1878ء
مانہ حال کے یہود و نصاریٰ کی عورتوں	
سے نکاح کے عدم جواز کا فتویٰ	1298ھ / 1881ء
تحریر ترک گناہ کشی کا سبب باب	1298ھ / 1881ء
پہلی فارسی تصنیف	1299ھ / 1882ء
ادب شاعری کا سنگھار "قصیدۂ معراجیہ" کی تصنیف	قبل 1303ھ / 1885ء
فرزید اصغر مفتی اعظم ہند محمد مصطفیٰ رضا	
خاں کی ولادت	22 ذی الحجہ 1310ھ / 1892ء
ندوۃ العلماء کے جلسہ تاسیس (کانپور)	
میں شرکت	1311ھ / 1893ء
تحریر ندوہ سے علیحدگی	1315ھ / 1897ء
مناہ پر عورتوں کے جانے کی ممانعت	
میں فاضلانہ تحقیق	1316ھ / 1898ء
قصیدۂ عربیہ "آمال الابرار والامم الاشرار"	
کی تصنیف	1318ھ / 1900ء



- ندوة العلماء کے خلاف مفت روزہ اجلاس  
پٹنہ میں شرکت  
علمائے ہند کی طرف سے خطاب  
”مجددِ مائید حاضرہ“  
تاسیس دارالعلوم منظر اسلام بریلی  
دوسرا حج اور زیارت حرمین طہین  
امام کعبہ شیخ عبداللہ مرداد اور ان کے استاذ شیخ  
حامد محمد احمد جدادی کی کا مشترکہ استفتاء اور  
احمد رضا کا فاضلانہ جواب  
علمائے مکہ مکرمہ و مدینہ منورہ کے نام  
سنداتِ اجازت و خلافت  
کراچی آمد اور مولانا عبدالکریم درس  
سندھی سے ملاقات  
احمد رضا کے عربی فتوے کو حافظ کتب الحرم سید  
اسماعیل خلیل کی کا زیروت خراج عقیدت  
شیخ ہدایت اللہ بن محمد بن محمد سعید السندی  
مہاجر مدنی کا اعترافِ مجددیت  
قرآن کریم کے اردو ترجمہ ”کنز الایمان  
فی ترجمۃ القرآن“  
شیخ موسیٰ علی الشامی الازہری کی طرف  
سے خطاب ”امام الامتہ الحجد والہندہ الامتہ“ یکم ربیع الاول 1330ھ/1912ء

- حافظ کتب الحرم سید اسماعیل خلیل کی کی  
طرف سے خطاب خاتم الفقہاء والمجد ثین  
علم المربعات میں ڈاکٹر سر ضیاء الدین  
کے مطبوعہ سوال کا فاضلانہ جواب  
ملت اسلامیہ کیلئے اصلاحی اور انقلابی  
پروگرام کا اعلان  
بہاولپور ہائی کورٹ کے جسٹس محمد دین  
کا استفتاء اور اس کا فاضلانہ جواب  
مسجد کانپور کے قفے پر برطانوی حکومت  
سے معاہدہ کرنے والوں کے خلاف  
ناقدانہ رسالہ  
ڈاکٹر سر ضیاء الدین (وائس چانسلر مسلم  
یونیورسٹی علی گڑھ) کی آمد اور استفادہ علمی  
انگریزی عدالت میں جانے سے انکار  
اور حاضری سے استثناء  
صدر الصدور صوبہ جات دکن کے نام  
ارشاد نامہ  
تاسیس جماعت رضائے مصطفیٰ بریلی  
سجدہ تعظیسی کی حرمت پر فاضلانہ تحقیق  
امریکی بیست دان پروفیسر البرٹ ایف۔  
پورٹاکو شکست فاش  
1330ھ/1912ء  
1331ھ/1913ء  
قبل 1331ھ/1913ء  
1331ھ/1913ء  
1331ھ/1913ء  
1331ھ/1913ء  
1332ھ/1914ء  
1335ھ/1916ء  
1334ھ/1916ء  
1334ھ/1916ء  
تقریباً 1336ھ/1917ء  
1337ھ/1918ء  
1338ھ/1919ء



آنرک نیوٹن اور آئن سٹائن کے نظریات کے خلاف فاضلانہ تحقیق  
 ردِ حرکت زمین پر 105 دلائل اور فاضلانہ تحقیق  
 فلاسفہ قدیمہ کا ردِ بیخ  
 دو قومی نظریہ پر حرف آخر  
 تحریک خلافت کا افشائے راز  
 تحریک ترکِ موالات کا افشائے راز  
 انگریزوں کی معاونت اور حمایت کے الزام کے خلاف تاریخی بیان  
 وصال پر ملال  
 مدیر "پیپہ اخبار" لاہور کا تعزیتی نوٹ  
 سندھ کے ادیب شہیر سرشار عقیلی کا تعزیتی مقالہ  
 بمبئی ہائی کورٹ کے جسٹس ڈی۔ ایف۔ جلا 1349ء  
 کا خراج عقیدت  
 شاعر مشرق ڈاکٹر محمد اقبال کا خراج عقیدت

1338ھ/1919ء

1338ھ/1920ء

1338ھ/1920ء

1339ھ/1921ء

1339ھ/1921ء

1339ھ/1921ء

1339ھ/1921ء

25 صفر 1340ھ/28 اکتوبر 1921ء

کیم ربیع الاول 1340ھ

1341ھ/ستمبر 1922ء

1349ھ/1930ء

1351ھ/1932ء

- اعلیٰ حضرت امام احمد رضا علیہ الرحمۃ کی سیرت و سوانح کے موضوع پر مندرجہ ذیل کتب کا مطالعہ فرمائیں۔
- (۱) غفر اللہ بن بہاری، مولانا، ملک العلماء، حیات اعلیٰ حضرت مکتبہ رضویہ کراچی
  - (۲) بدر اللہ بن احمد قادری رضوی، مولانا، سوانح امام احمد رضا مکتبہ نوریہ رضویہ سکھر
  - (۳) محمد مسعود احمد، پروفیسر ڈاکٹر، خیانت مولانا احمد رضا بریلوی، ادارہ تحقیقات امام احمد رضا، کراچی
  - (۴) محمد صابر القادری نسیم ہستوی، علامہ، مجدد اسلام بریلوی، رضا اکیڈمی، لاہور۔

## حضرت صدر الشریعہ، ایک نظر میں

- نام و نسب: محمد امجد علی بن حکیم جمال الدین بن مولانا خدا بخش بن مولانا خیر الدین (علیہم الرحمۃ)  
 القاب: صدر الشریعہ، بدر الطریقہ، فقیہ اعظم ہند  
 ولادت باسعادت: بمقام گھوٹی سابقہ ضلع اعظم گڑھ حال ضلع منو 1300ھ/1882ء  
 استاذ الاساتذہ مولانا ہدایت اللہ رامپوری  
 ثم جوپوری کی خدمت میں بغرض تحصیل علوم دین جوپور حاضری 1314ھ/1905ء  
 شیخ الحدیث علامہ دسی احمد محدث سورتی علیہ الرحمۃ کی خدمت میں پہلی بھیت حاضری 1323ھ/1906ء  
 صحابہ ستہ اور دیگر کتب حدیث کے درس سے باعزاز فراغت اور اعلیٰ درجے میں کامیابی 1324ھ/1907ء  
 امتحان میں باعزاز کامیابی پر تحفہ حنیفہ، ذی الحجہ 1324ھ/1907ء  
 پٹنہ کا خراج تحسین  
 مدرسہ اہل سنت پٹنہ سے باقاعدہ تدریس کا آغاز 1325ھ/1907ء  
 رئیس پٹنہ، قاضی عبدالوحید، مہتمم مدرسہ اہل سنت کا انتقال 1326ھ/1908ء  
 اعلیٰ حضرت امام احمد رضا بریلوی سے بیعت بمقام پٹنہ بموقعہ جنازہ قاضی عبدالوحید 1326ھ/1908ء  
 مدرسہ اہل سنت، پٹنہ سے استعفیٰ 1326ھ/1908ء



استاذ الاساتذہ مولانا ہدایت اللہ

1326ھ/1908ء

جونپوری کا انتقال

حکیم عبدالولی سے تحصیل علم طب کیلئے

1326ھ/1908ء

لکھنؤ روانگی

1328ھ/1910ء

تحصیل علم طب سے فراغت

1328ھ/1910ء

گھوسی میں مطب کا آغاز

1329ھ/1911ء

شیخ طریقت، اعلیٰ حضرت امام احمد رضا بریلوی

کی خدمت میں بغرض زیارت حاضری

بطور مدرس دارالعلوم مظفر اسلام بریلی

1329ھ/1911ء

طلبی از اعلیٰ حضرت فاضل بریلوی

والد ماجد مولانا حکیم جمال الدین کا

1330ھ/1912ء

بعارضہ طاعون انتقال

اعلیٰ حضرت کی خدمت میں ترجمہ

1330ھ/1912ء

کنز الایمان کیلئے بار بار درخواست

1330ھ/1912ء

محافظ ایمان ترجمہ قرآن، کنز الایمان کا آغاز

معرکہ الآراء، محققانہ رسالہ "جامع

الوداعیات من جامع الجزیات" (بزبان

1331ھ/1913ء

عربی) کی تالیف

چاروں سلاسل تصوف کی اجازت و

1333ھ/1915ء

خلافت از اعلیٰ حضرت فاضل بریلوی

1334ھ/1916ء

بہار شریعت کی تحریر کا آغاز

شیخ محمد شین حضرت علامہ وصی احمد

1334ھ/1916ء

محدث سورتی کا انتقال

1336ھ/1917ء

تاریخی مناظرے کے لئے رنگون روانگی

فرزند ارجمند علامہ عبدالمصطفیٰ الازہری

1336ھ/1918ء

کی ولادت

زیارت حرمین شریفین و حج بیت اللہ کیلئے

1337ھ/1919ء

سرزمین مقدس روانگی

مدینہ منورہ میں پوری شب تنہائی میں

1337ھ/1919ء

بارگاہ رسالت کی حاضری

حضرت قطب مدینہ مولانا ضیاء الدین

1337ھ/1919ء

مدنی علیہ الرحمۃ سے ملاقات

بخیرو عافیت وطن واپسی اور حضرت صدر

الشریعت کے استقبال کیلئے علالت کے باوجود

1338ھ/1919ء

اعلیٰ حضرت فاضل بریلوی کی تشریف آوری

1339ھ/1920ء

احلیہ محترمہ رحمت اللہ علیہا کا انتقال ہرطال

گاندھی نواز علماء سے ستر سوالات پر

1339ھ/1921ء

مشتعل "اتمام حجت تامہ" کی اشاعت

شیخ طریقت اعلیٰ حضرت امام احمد رضا

1340ھ/1921ء

بریلوی علیہ الرحمۃ کا وصال



دارالعلوم معینیہ عثمانیہ اجیر شریف کے متولی  
کی دعوت پر اسے صدر المدرسین اور مولانا

سید سلیمان اشرف صاحب کی سفارش 1343ھ/1925ء  
حجۃ الاسلام مولانا حامد رضا خان کی

اجازت سے اجیر شریف روانگی 1343ھ/1925ء  
تحریک شدھی کے روکے لئے اجیر

شریف کے ارد گرد جمع تلامذہ تبلیغ 1343ھ/1925ء  
مسلم یونیورسٹی علی گڑھ کے نصابی بورڈ

میں شرکت 1344ھ/1926ء  
دارالعلوم منظر اسلام بریلی مراجعت

بحیثیت صدر المدرسین 1351ھ/1933ء  
دارالعلوم اشرفیہ مبارک پور کے تاسیسی

اجلاس میں شرکت 1353ھ/1935ء  
فرزید ارجمند محدث کبیر مولانا ضیاء

المصطفیٰ مصباحی کی ولادت 1354ھ/1935ء  
دارالعلوم حافظیہ سعیدیہ دادوں

روانگی بطور صدر المدرسین 1356ھ/1937ء  
نواب حبیب الرحمن شيروانی کا خراج تحسین

1356ھ/1937ء صاحبزادہ اکبر مولانا حکیم شمس احمدی  
کا سانچہ ارتحال 1359ھ/1940ء

صاحبزادہ مولانا عطاء المصطفیٰ کا انتقال 1362ھ/1943ء

بہار شریعت کے سترھویں حصے کی تکمیل 1362ھ/1943ء  
حاشیہ طحاوی شریف (بزبان عربی) کا آغاز 1362ھ/1943ء

مدرسہ مظہر العلوم، کچی باغ، بنارس روانگی  
بحیثیت صدر المدرسین 1363ھ/1944ء

آنکھوں کے آپریشن کی وجہ سے وطن مراجعت 1363ھ/1945ء  
حضرت محدث اعظم پاکستان مولانا

سردار احمد صاحب کی عدم موجودگی میں  
بطور صدر المدرسین تین ماہ تدریس شوال 1364ھ/1946ء

عرب اعلیٰ حضرت میں تحریک پاکستان  
کے حق میں پُر زور تقریر 1365ھ/1946ء

التحقیق الکامل فی حکم قنوت النوازل کی تالیف 1367ھ/1948ء  
وصال سے چوبیس دن قبل آخری فتویٰ 1367ھ/1948ء

دوسرے حج کے لئے جاتے ہوئے بمبئی 2 ذیقعد 1367ھ/  
میں ہمر 67 سال بعارضہ نمونیہ وصال 6 ستمبر 1948ء

مدینے کا مسافر ہند سے پہنچا مدینے میں  
قدم رکھنے کی نوبت بھی نہ آئی تھی سینے میں



## پہلی حاضری:

یہ اس زمانے کی بات ہے جب حضرت صدر الشریعہ مولانا امجد علی اعظمی مدرسہ اہل سنت پٹنہ میں بحیثیت صدر مدرس تدریس کے فرائض انجام دے رہے تھے۔ مدرسہ قاضی عبدالوحید صاحب نے اپنا بڑا سا مکان وقف کر کے قائم کیا تھا۔ مدرسہ کے علاوہ قاضی صاحب اپنی آمدنی کا بڑا حصہ تحفہ حنفیہ (جو ماہنامہ مجلہ تھا) کی اشاعت میں صرف کرتے تھے۔

قاضی صاحب کی یہی دینی خدمات اہل حق کے نزدیک کچھ اتنی مقبول تھیں کہ 1326ھ/1908ء میں جب وہ بیمار ہوئے تو عیادت کے لئے محدث سورتی اور اعلیٰ حضرت امام احمد رضا بریلوی کثرت مشاغل کے باوجود تشریف لائے۔ انہی حضرات کی موجودگی میں قاضی صاحب نے وفات پائی۔ اعلیٰ حضرت علیہ الرحمہ نے نماز جنازہ پڑھائی اور محدث صاحب نے قبر میں اتارا۔ اسی موقع پر حضرت صدر الشریعہ نے پہلی مرتبہ اعلیٰ حضرت کی زیارت کا شرف حاصل کیا اور بیعت ہوئے چنانچہ فرماتے ہیں۔

”اسی زمانہ میں اعلیٰ حضرت پٹنہ میں تشریف لائے تھے۔ ان کے حالات کا مطالعہ کرنے کا موقع ملا۔ چنانچہ ان کی جانب عقیدت پیدا ہوئے۔ دل بے اختیار ابھر نکل ہوا۔ حضرت محدث صاحب کی رائے اور مشورہ سے سلسلہ عالیہ قادریہ میں ان کے ملحقہ بگوشوں میں داخل ہوا۔“

۱۔ شیخ الحدیث حضرت مولانا امجد علی محدث سورتی علیہ الرحمہ بلند پایہ کے محدث و مدرس تھے۔ دیگر علوم کے علاوہ چالیس سال درسی حدیث دیا۔ 1334ھ میں وفات پائی۔ حضرت صدر الشریعہ، حضرت قطب الدین مولانا ضیاء الدین مدنی، حضرت مولانا سید سلیمان اشرف، حضرت محدث کچھوچھوی اور حضرت علامہ فخر الدین رضوی نامور تلامذہ اور حاشیہ سنن نسائی، حاشیہ لمحاوی، شرح منیہ المصلیٰ اور جامع الشواہد مشہور تصنیفات میں سے ہیں۔

۲۔ عبداللہ النان اعظمی مفتی، حیات صدر الشریعہ ص 31

بسم اللہ الرحمن الرحیم

بارگاہ اعلیٰ حضرت میں صدر الشریعہ کی

پہلی حاضری



## دوسری حاضری:

حضرت صدر الشریعہ علیہ الرحمۃ نے بوجہ تدریس کا سلسلہ چھوڑ کر علم طب پڑھا اور پھر مطب شروع کر دیا تھا۔ 1329ھ / 1911ء میں جب اعلیٰ حضرت کی زیارت کے لئے روانہ ہوئے تو پہلی ہیئت میں اپنے استاذ محترم حضرت علامہ وحی احمد محدث سورتی علیہ الرحمۃ سے ملاقات کی۔ حضرت محدث سورتی کو یہ جان کر نہایت افسوس ہوا کہ ان کے لائق فائق شاگرد نے سلسلہ درس و تدریس چھوڑ کر مطب شروع کر دیا ہے۔ اعلیٰ حضرت کے نام ایک خط لکھ کر حضرت صدر الشریعہ کے حوالے کیا جس میں لکھا تھا کہ انہیں (حضرت صدر الشریعہ کو) خدمت دین کی طرف متوجہ کیا جائے۔ حضرت صدر الشریعہ یہ خط لے کر بارگاہ اعلیٰ حضرت میں حاضر ہوئے آگے کیا ہوا انکی کی زبانی ملاحظہ فرمائیے۔

”میں جب اعلیٰ حضرت قدس سرہ کی بارگاہ میں حاضر ہوا تو دریافت فرمایا مولانا کیا کرتے ہیں؟ میں نے عرض کیا ”مطب کرتا ہوں“۔ اعلیٰ حضرت قدس سرہ نے فرمایا ”مطب بھی اچھا کام ہے العلم علمان علم الادیان و علم الابدان مگر مطب کرنے میں خرابی یہ ہے کہ صبح قادورہ دیکھنا پڑتا ہے“۔ اس ارشاد کے بعد مجھے قادورہ دیکھنے سے انتہائی نفرت ہو گئی اور یہ اعلیٰ حضرت قدس سرہ کا کشف تھا کہ میں امراض کی تشخیص میں قادورہ ہی سے مدد لیتا تھا اور یہ تصرف تھا کہ قادورہ نبی سے نفرت ہو گئی“۔

پھر ارشاد فرمایا کہ یہاں قیام کیجئے اور جب تک میں نہ کیوں واپس نہ جائیے اور دیکھتی کے لئے کچھ معمولی سا کام ترجمے وغیرہ کا سپرد کر دیا اور تقریباً دو ماہ قیام رہا۔

۱ شریف الحق امجدی مفتی، صدر الشریعہ ایک جامع صفات، ہمہ گیر شخصیت، مشمولہ ماہنامہ اشرفیہ صدر الشریعہ نمبر 40

اور اعلیٰ حضرت سے مستفیض ہوتا رہا۔ علمی و دینی تذکرے و مذاکرے ہوتے رہے یہاں تک کہ رمضان قریب آگیا تو اپنے وطن آنے کی اجازت مانگی، فرمایا جائیے مگر جب میں بلاؤں تو فوراً چلے آئیے گا۔ مکان آنے کے بعد پھر وہی مطب اور معالجہ کا سلسلہ جاری رہا۔ مطب میں اگرچہ مریضوں کی کثرت ہوتی اور لوگوں کا فائدہ بھی ہوتا مگر اس میں جی نہ لگا۔

## تیسری حاضری:

بارگاہ اعلیٰ حضرت میں حضرت صدر الشریعہ کی یہ تیسری حاضری ایسی ہوئی کہ پھر یہیں کے ہو کر رہ گئے۔ چنانچہ صدر الشریعہ فرماتے ہیں:-

”پانچ چھ ماہ بعد بغرض تفریح لکھنؤ گیا اور وہاں سے بریلی وغیرہ بھی خطوط بھیج دیئے۔ بریلی سے یہ خط آیا کہ فوراً یہاں آجائیے۔ اس مرتبہ مدرسہ کا کچھ تعلیمی کام سپرد کیا گیا، گویا اب کہ وہاں رہنے کی پابندی ہو گئی۔ کچھ ایسے حالات پیدا ہوئے کہ وہاں ایک انجمن کی بنیاد ڈالی گئی جس کا نام ”انجمن اہل سنت“ رکھا اور اس کے جملہ امور میرے سپرد کئے گئے۔

## اہتمام انجمن اہل سنت و انتظام مطبع:

پھر اسی انجمن کے ماتحت ایک پریس کا اجراء کیا گیا۔ پریس کی مشین اور ضروری سامان وہاں موجود تھا۔ ندوہ کی تحریک کے خلاف کتابیں چھاپنے کے لئے پہلے سے مطبع اہل سنت قائم تھا مگر وہ بند ہو چکا تھا۔ کل ضروری سامان باقی رہ گئے۔ انہیں سے کام شروع کیا گیا۔ انجمن تو مسلمانوں کی ہے تو جہی سے تھوڑے دنوں کے بعد ختم

۱ عبداللہ اعظمی، مفتی، حیات صدر الشریعہ، ص 30

نوٹ: حیات صدر الشریعہ دراصل حضرت مفتی عبداللہ اعظمی کے ان سوالات کے جوابات کا مجموعہ ہے جو انہوں نے حضرت صدر الشریعہ سے دریافت کیے تھے۔ رضا اکیڈمی لاہور نے 2001ء میں اسے شائع کیا۔



ہو گئی نہ اس میں کوئی چندہ دینے والا رہا نہ کام کرنے والا مگر پریس جو انجمن کی ماتحتی میں قلمک کیا گیا تھا وہ قائم رہا اور اس میں طباعت کا سلسلہ جب تک بریلی میں قیام تھا جاری رہا۔ اعلیٰ حضرت کی تصانیف، وقتی اشتہارات وغیرہ اس پریس سے برابر شائع ہوتے رہے۔

تنخواہ بھی پریس پر صرف کر دی:

بہت زمانہ سے مطبع کی آمدنی بہت قلیل تھی اور اخراجات آمدنی کے لحاظ سے بہت زائد، لیکن چونکہ میں اس کام کو اپنے ذمہ لے چکا تھا کہ جس طرح سے ہو سکے گا کام جاری رکھوں گا لہذا اپنی تنخواہ کا ایک چوتھو حصہ اس پریس کو ہمیشہ نذر کرنا پڑا۔ ہوتے ہوتے پریس کی حالت بہت سنبھل گئی اور اس کے پاس کتابوں کا بہت ذخیرہ فراہم ہو گیا۔ فروخت کتب ہر ماہ میں اتنی ہو جاتی تھی کہ پریس کے جملہ مصارف میں کچھ ہی کمی پڑتی اور کتابوں کا سرمایہ اتنا کافی ہو چکا تھا کہ اجیر شریف<sup>۱</sup> جاتے وقت دس ہزار سے کم تعداد نہ تھی۔


قیام بریلی کی ذمہ داریاں:

پریس کا انتظام اور مدرسہ کی تعلیم، یہ دو مستقل کام مجھ سے متعلق تھے۔ مدرسہ کی تعلیم یہ خود ایک پورا کام ہے۔ پریس کی جملہ کاریوں اور پردوں کی تصحیح، کتابوں کی روانگی، خطوط کے جواب، آمد و خرچ کا حساب یہ سارے کام تنہا انجام دیا کرتا تھا۔ ان کاموں کے علاوہ کبھی کبھی شہر و بیرون شہر تقریریں کرنا پڑتی تھیں۔ اعلیٰ حضرت قبلہ کے بعض مسودات کا مبیہہ کرنا، فتوؤں کو نقل کرنا، ان کی خدمت میں فتوؤں کا لکھنا یہ کام مستقل طور پر انجام دیتا۔

۱۔ اعلیٰ حضرت کے وصال کے بعد 1343ھ میں حضرت صدر الشریعہ، جامعہ معیہ ملانیہ اجیر شریف تشریف لے گئے تھے۔

تقسیم کار:

کاموں کی تقسیم اوقات پر تھی۔ بعد نماز فجر ضروری وظائف و تلاوت قرآن ال کے بعد گھنٹہ ڈیڑھ گھنٹہ یا کچھ کم و بیش پریس کا کام انجام دیتا، پھر فوراً مدرسہ جا کر اقبہ وقت مدرسہ تک تعلیم دیتا۔ وہاں سے واپس ہو کر کھانا کھاتا۔ کھانے کے بعد مستقلاً دو یا تین بجے یعنی وقت نماز ظہر پھر پریس کا کام انجام دیتا، ظہر کے بعد مدرسہ جاتا اور دو گھنٹہ مکمل یعنی وقت عصر تک تعلیم دیتا۔ بعد نماز عصر اعلیٰ حضرت کی خدمت میں مغرب تک بیٹھتا۔ بعد مغرب، عشا تک اور عشاء کے بعد بارہ ایک بجے شب تک اعلیٰ حضرت کی خدمت میں فتویٰ وغیرہ جو کوئی اہم کام ہوتا، انجام دیتا۔ اس کے بعد مکان واپس آتا، کھانا کھانے کے بعد کچھ ضروری کام تحریر کا کرنے کے بعد تقریباً 2 بجے شب سوتا۔ اعلیٰ حضرت کے اخیر زمانہ حیات تک یہی معمول رہا۔<sup>۱</sup>



۱۔ عبداللہ خان اعظمی، مفتی، حیات صدر الشریعہ، ص 30-32

نوٹ:- یہاں حضرت صدر الشریعہ کے قیام بریلی کے حالات اس لئے دیئے گئے ہیں تاکہ بریلی مسجد اعلیٰ حضرت کی منظر کشی ہو سکے۔



### معمولات:

اعلیٰ حضرت کے معمولات میں تھا کہ روزانہ بعد نماز عصر مغرب تک مردانہ مکان میں تشریف فرما ہوتے اور وہی وقت روزانہ حضور سے ملاقات کا تھا۔ کوئی صرف ملنے کے لئے آتا، کوئی مسئلہ دریافت کرنے کے لئے، بعض لوگ استفتاء بھی کرتے، ان کے جواب لکھوا دیا کرتے اور اسی وقت میں بعض مرتبہ بیرونی استفتاء بھی جو آئے ہوتے ان کے جواب لکھواتے جاتے اور ہر ہفتہ میں جمعہ کے دن نماز جمعہ سے عصر تک اور عصر سے بعد مغرب تک باہر تشریف رکھا کرتے۔

اعلیٰ حضرت کی بزم میں ذکر دنیا نہ ہوتا:

جمعہ کے بعد حاضرین کی ایک بڑی جماعت موجود رہتی، اس وقت عموماً دینی بات لوگ دریافت کرتے اور حضور جواب دیتے یا کسی حدیث یا آیت کے متعلق بیان فرماتے، کبھی اولیائے کرام کے واقعات بیان کرتے۔ حاضرین آستانہ میں سے کوئی شخص یہ نہیں کہہ سکتا کہ میں نے اعلیٰ حضرت کو دنیا کی باتوں میں گفتگو کرتے دیکھا، ہمیشہ کوئی نہ کوئی دینی تذکرہ ہی رہا کرتا۔

عید اکبر:

ربیع الاول شریف کی مجلس (جو بارہ ربیع الاول کو منعقد ہوتی) کا نہایت درجہ اہتمام ہوتا تھا، نیا لباس خاص طور پر اسی موقع کے لئے بنایا جاتا، غسل فرماتے، کپڑے پہنتے، خوشبو وغیرہ استعمال کرتے اور یہ فرماتے کہ یہ ہمارے لئے عید اکبر ہے۔ میرے رشتہ داروں میں جو اس روز میرا شریک ہے اس کو اپنا شریک جانوں گا ورنہ نہیں۔ یہی میرے یہاں کی شادی ہے اور اسی کی شرکت سے سب سے زیادہ محفوظ ہوتا ہوں۔<sup>۱</sup>

## اعلیٰ حضرت کے اخلاق و عادات



### امامت نماز:

اعلیٰ حضرت قبلہ نے امامت کی خدمت بھی سپرد فرمائی تھی۔ فجر، ظہر، عصر تین نمازیں خود اعلیٰ حضرت پڑھایا کرتے تھے اور مغرب و عشاء یہ عموماً دوسرے سے پڑھواتے تھے۔ اعلیٰ حضرت کی مسجد میں ان کی موجودگی میں ان کے حکم سے صرف چار اشخاص نمازیں پڑھایا کرتے تھے۔ مولانا حامد رضا خان خلیف اکبر، مولانا محمد رضا خان برادر خور، حافظ یقین الدین صاحب یہ اعلیٰ حضرت کے خلیفہ بھی تھے اور قرآن پاک رمضان میں بھی سنایا کرتے تھے اور یہ فقیر (مولانا امجد علی اعظمی)۔ نمازوں کی ادائیگی میں اتنی احتیاطیں کی جاتیں جن کو کہیں نہیں دیکھا۔

وصال کے وقت سے پیشتر جمعہ کی امامت بھی اعلیٰ حضرت نے میرے ذمہ سپرد فرمادی تھی۔ خصوصاً مقدمہ ہدایوں کے زمانہ میں کہ اس دوران ایک سال سے زیادہ تک صرف میں ہی نماز پڑھایا کرتا تھا۔<sup>۱</sup>

### اتباع سنت:

ناخن کاٹنے کا سنت طریقہ یہ ہے کہ ”داہنے ہاتھ کی کلمہ کی انگلی سے شروع کرے اور چھنگلیا پر ختم کرے پھر بائیں ہاتھ کی چھنگلیا سے شروع کر کے انگوٹھے پر ختم کرے اس کے بعد داہنے ہاتھ کے انگوٹھے کا ناخن ترشوائے۔ اس صورت میں داہنے ہی ہاتھ سے شروع ہوا اور داہنے پر ختم بھی ہوا۔ (در مختار) اعلیٰ حضرت قبلہ قدس سرہ کا بھی یہی معمول تھا اور یہ فقیر بھی اسی پر عمل کرتا تھا۔<sup>۲</sup>

### عاجزی و انکساری:

عالم ہونا بہت دشوار ہے اور اس زمانہ میں ہر کس عالم ہونے کا مدعی ہے۔ اعلیٰ

۱۔ عبداللہ اعظمی، مفتی، حیات صدر الشریعہ ص 48

۲۔ محمد امجد علی اعظمی، مولانا، صدر الشریعہ، بہار شریعت، سولہواں حصہ ص 123

حضرت قبلہ قدس سرہ فرمایا کرتے تھے کہ ”مجھے کبھی خواب میں بھی خیال نہیں آیا کہ میں عالم ہوں۔“ میرے استاذ حضرت محدث سورتی علیہ الرحمۃ ہمیشہ اپنے کو طالب علم ہی کہتے تھے کبھی عالم کہتے میں نے نہ سنا۔<sup>۱</sup>

### ادب و احتیاط:

1337ھ میں غالب شوال کا مہینہ تھا، اعلیٰ حضرت نے اپنی خاص مجلس میں ذکر فرمایا کہ ”اگر انتظام ہو سکا تو اس سال مدینہ طیبہ جانے کا خیال ہے۔ اس موقع پر میں نے بھی عرض کیا کہ اگر حضور تشریف لے جائیں گے تو میں بھی ہم رکاب رہوں گا۔ ارشاد فرمایا کہ ”مدینہ طیبہ تشریف لے جانے کی بجائے حاضر ہونا کہنا چاہیے۔“<sup>۲</sup> یونہی امامہ کا تکیہ بنانے سے منع فرماتے۔<sup>۳</sup>

لوگ اکثر بولا کرتے ہیں فلاں چیز کافی ہے جیسے چائے میں شکر ہے؟ جی ہاں کافی ہے۔ اگر اعلیٰ حضرت کی بزم میں کسی نے ایسے الفاظ استعمال کئے تو تنبیہ فرماتے اس لئے کہ لفظ ”کافی“ اسمائے الہی میں سے ہے اس لئے ایسے مواقع پر اس کا استعمال مناسب نہیں۔<sup>۴</sup> راضی برضائے الہی:

ایک دفعہ اعلیٰ حضرت غلیل تھے۔ میں عیادت کو گیا حسب محاورہ پوچھا حضور اب شکایت کا کیا حال ہے؟ فرمایا ”شکایت کس سے ہو؟ اللہ سے نہ تو شکایت پہلے تھی نہ اب ہے۔ بندہ کو خدا سے کیسی شکایت“۔ میں نے زندگی بھر کے لئے اس محاورہ سے توبہ کر لی۔<sup>۵</sup>

۱۔ محمد امجد علی اعظمی، مولانا، صدر الشریعہ، فتاویٰ امجدیہ، جلد چہارم ص 242

۲۔ عبداللہ اعظمی، مفتی، حیات صدر الشریعہ ص 79

۳۔ محمد امجد علی اعظمی، مولانا، صدر الشریعہ، بہار شریعت، سولہواں حصہ ص 159

۴۔ ایوب صابر القدوری مصباحی، مولانا، صدر الشریعہ ایک زندہ جاوید شخصیت، مشمول ماہنامہ اشرف صدر الشریعہ نمبر ص 140 تہرہ۔

۵۔ ایضاً ص 140



## تصنیفات

اعلیٰ حضرت مولانا شاہ احمد رضا خاں علیہ الرحمۃ کی تصنیفات تو ہزار سے بھی زائد ہیں لیکن چار کتب کے متعلق راقم کو حضرت صدر الشریعہ کے بہت اہم تاثرات حاصل ہوئے جو پیش خدمت ہیں۔

### الدولة المکیہ:

الدولة المکیہ بڑی ضخیم کتاب ہے اور اس پر اعلیٰ حضرت کے حواشی قدیمہ و جدیدہ بھی ہیں۔ ان حواشی کی وجہ سے اس کی ضخامت بہت زیادہ ہو گئی تھی۔ اس کو چھپوانا شروع کیا تھا۔ چند اوراق اصل کتاب کے چھپے، اس کے بعد جو حواشی کا سلسلہ شروع ہوا تو غالباً دو سو آٹھ صفحے تک چھپے اور بعض وجوہ سے اعلیٰ حضرت کے زمانہ میں ہی اس کی طبع کا سلسلہ منقطع ہو گیا پھر اس کو نہ کسی صاحب نے جاری کیا نہ اس کی تکمیل فرمائی۔<sup>۱</sup>

### سبب تصنیف:

اس کتاب کی تصنیف بھی عجیب و غریب عنوان سے ہوئی۔ جب مکہ معظمہ حاضر ہوئے اس سال مولوی خلیل احمد صاحب اٹکھوی بھی خاص یہ مقصد لے کر مکہ معظمہ گئے کہ اعلیٰ حضرت کے خلاف ان کی مکہ معظمہ موجودگی میں ایک فتویٰ حاصل کیا جائے بلکہ اس امر کی کوشش کی جائے کہ کچھ نہ کچھ ان کو وہاں سزا ہو جائے۔ لہذا مولوی خلیل احمد صاحب نے علم غیب کے متعلق چند سوالات مرتب کیے اور علمائے اہل سنت پر ان سوالات میں افتراء کیا کہ علم خدا اور علم رسول کو یہ لوگ مساوی بتاتے ہیں۔

غرض یہ کہ انہوں نے یہ کوشش کی کہ کسی طرح ان کے کفر کے متعلق فتویٰ

<sup>۱</sup> بفضلہ تعالیٰ حضرت مفتی عبدالقیوم ہزاروی علیہ الرحمۃ کی سرپرستی میں رشاد فاؤنڈیشن، لاہور نے "الدولة المکیہ" حواشی کے ساتھ بڑے خوبصورت انداز میں شائع کر دی ہے۔

## تصنیفات



حاصل کیا جائے۔ شریف مکہ کے پاس سوالات پیش کیے گئے اور یہ ظاہر کیا کہ جن لوگوں کا یہ مذہب ہے ان کے ایک بڑے زبردست عالم موجود ہیں۔ اس سے مقصد یہ تھا کہ معاذ اللہ وہ اعلیٰ حضرت کو ایذا پہنچانا چاہتا تھا۔ شریف صاحب نے وہ سوالات مولانا شیخ صالح کمال صاحب مفتی حنفیہ کو دیے کہ آپ ان کے شرعی جوابات تحریر کریں اور اس کے قائل کے متعلق شریعت کے جو احکام ہیں وہ لکھیں۔ یہ سب کا روایاں وہابیوں نے اندرونی طور پر کہیں تھیں۔ جس کی یہاں کسی کو خبر نہ تھی مگر اللہ تعالیٰ کو حق کا غالب کرنا مقصود تھا۔

مفتی حنفیہ سے اعلیٰ حضرت کی ملاقات:

واقعہ یہ پیش آیا کہ حضرت مولانا شیخ صالح کمال صاحب حرم شریف میں کتب بنی کے لئے تشریف لے گئے اور اسی وقت اعلیٰ حضرت بھی اسی مقصد سے جاتے ہیں۔ دونوں حضرات کتب بنی میں مشغول ہیں۔ دونوں میں کبھی ملاقات نہ تعارف نہ کوئی بات چیت، اتفاقاً اعلیٰ حضرت کی نظر پڑی کہ حضرت صالح کمال جو کتاب دیکھ رہے ہیں۔ اس کا ورق نہ اڑنے کی خاطر دوات رکھ دی تھی۔ اعلیٰ حضرت نے کتاب پر دوات رکھی دیکھ کر دوات کو اٹھا کر نیچے رکھ دیا اور کتب بنی میں مشغول ہو گئے۔ پھر تھوڑی دیر کے بعد نظر پڑی تو دوات کتاب پر رکھی ہوئی دیکھی، پھر کتاب سے دوات کو ہٹا دیا۔ مولانا شیخ صالح کمال صاحب نے جب دوسری مرتبہ یہ معاملہ دیکھا تو ناگواری ظاہر فرمائی اور اعلیٰ حضرت پر معترض ہوئے کہ ایسا کیوں کیا؟ ارشاد فرمایا کہ کتاب پر دوات یا کسی چیز کو رکھنا جائز نہیں۔ فرمایا کہ یہ کس نے کہا کہ جائز نہیں اور کہاں؟ جب اعلیٰ حضرت نے کتاب کا حوالہ دیا اور انہیں جو یہ مسئلہ معلوم نہ تھا، معلوم ہوا۔ اس سے ان کو مسرت ہوئی پوچھا کہ آپ کون ہیں؟ اور کہاں کے رہنے والے ہیں؟ اپنا نام اور پتہ بتایا اور باہم علمی گفتگو بھی ہوئی جس سے مولانا صالح کمال صاحب

نے اعلیٰ حضرت کے مہجر علمی کا کچھ اندازہ کیا۔

اس وقت مولانا صالح کمال صاحب نے فرمایا کہ آپ اور آپ کی جماعت کے متعلق ہمارے پاس کچھ سوالات آئے ہیں، جس میں اس قسم کی باتیں مذکور ہیں۔ لہذا میں یہ چاہتا ہوں کہ قبل اس کے کہ میں خود اس کا کوئی جواب تحریر کروں۔ آپ سے استفسار کر کے جواب چاہتا ہوں اور یہ بھی فرمایا اگر آپ سے ملاقات نہ ہوتی تو آپ کے خلاف اس کے جوابات تحریر کر کے شریف مکہ کی خدمت میں پیش کر دیتا، جس کا نتیجہ آپ کے حق میں بہت بُرا ہوتا۔

اعلیٰ حضرت کے سامنے وہ سوالات پیش کئے گئے، قلم اور دوات اٹھایا اور چاہا کہ فوراً جواب تحریر کریں، مولانا صالح کمال صاحب نے فرمایا کہ اتنی جلدی جواب لکھنے کی ضرورت نہیں ہے۔ آپ اس کو قیام گاہ پر لے جائیں اطمینان کے ساتھ جواب تحریر کریں۔ چنانچہ وہاں سے واپس آنے کے بعد اس کتاب الدولة المکیہ کی تصنیف شروع ہوئی۔

چند گھنٹوں میں کتاب مکمل:

باوجود بخار اور علالت طبع کے چند گھنٹوں میں یہ کتاب لکھی گئی۔ دیکھنے والا تعجب کرتا ہے کہ اتنی جلد اس کتاب کی تصنیف کیونکر ہو سکی؟ اگر کوئی بہت تیز نویس اس کو نقل کرنا چاہے تو جتنی دیر میں تصنیف ہوئی ہے کم از کم چوگنا یا پانچ گنا وقت اس کی نقل میں صرف ہوگا۔

مولانا حامد رضا خاں صاحب نے اس کتاب کی تمیض فرمائی جب مبیعہ ہو چکا تو مولانا صالح کمال کی خدمت میں پیش کیا۔ وہ اتنی بڑی کتاب اتنے کم وقت میں تصنیف اور تمیض کی ہوئی دیکھ کر سخت متعجب اور حیران ہوئے۔ پھر اس کتاب کو شریف مکہ کی خدمت میں لے گئے۔



شریف مکہ کے دربار میں:

شریف مکہ صاحب نے باعتماد اپنے صندوق میں بند کیا اور علماء کو بلا کر کئی روز تک شب میں وہ کتاب پڑھی جاتی اور سب لوگ بغور سنتے۔

جب وہ موقع آیا کہ وسعت علم نبی کریم صلی اللہ علیہ وسلم پر نصوص قرآنیہ، احادیث، اقوال ائمہ و اولیاء پیش کئے گئے اس کو سنا تو خود شریف مکہ کو وجد آ گیا اور شدت ذوق میں فرمایا۔ ”اللہ يعطى وهوى لاء يعنعون“ اللہ تعالیٰ اپنے محبوب کو اتنا وسیع علم عطا فرماتا ہے اور یہ وہابیہ اس کو منع کرتے ہیں۔

غرضیکہ یہ کتاب الدولۃ المکیہ ایسی مقبول اور پسندیدہ ہوئی کہ تمام اکابر علماء نے اس پر تقریظیں اور تصدیقیں فرمائیں۔ اس کتاب کو دیکھ کر اعلیٰ حضرت کے تبحر علمی کا اعتراف کیا۔<sup>۱</sup>

مجدد دین و ملت:

یہاں تک کہ جملہ علمائے حرمین شریفین نے آپ کو مجدد دین و ملت تسلیم کر لیا۔ یہ مجدد کا خطاب وہیں سے حاصل ہوا۔ چنانچہ علماء کی تقریظوں کی عبارتوں سے یہ امر ظاہر ہے۔ بکثرت علمائے حرمین طہیین نے اعلیٰ حضرت سے سندیں حاصل کیں اور آپ کے تلامذہ میں داخل ہوئے بلکہ آپ کے مرید ہوئے اور سلسلہ عالیہ قادریہ میں بیعت کی۔

الاجازات المستنیدہ لعلماء بکۃ والمدینہ:

ان علماء کو قلم برداشت جو سندیں تحریر فرمادی ہیں وہ بھی ایک کتاب کی شکل میں شائع ہوئی تھیں۔ کتاب کا نام ”الاجازات المستنیدہ لعلماء بکۃ والمدینہ“ ہے۔ اس کو

۱۔ عبداللہ اناعلیٰ مفتی، حیات صدر الشریعہ ص 34 - 36

۲۔ یہ کتاب رضا فاؤنڈیشن لاہور نے حال ہی میں شائع کی ہے۔

یعنی سے معلوم ہو سکتا ہے کہ قدرت نے اعلیٰ حضرت کو کس قدر وسعت علم اور کلام پر قدرت عطا فرمائی تھی۔

اعلیٰ حضرت کی تصانیف کو دیکھنے سے یہ پتہ چلتا ہے کہ بلا تکلف آپ کتنی فصیح و بلیغ عربی تحریر فرمانے کا ملکہ رکھتے تھے۔ دیکھنے والے اور جاننے والے جانتے ہیں اور ابھی وہ لوگ موجود ہیں جنہوں نے اپنی آنکھوں سے دیکھا ہے کہ اعلیٰ حضرت قبلہ کو عربی تحریر فرمانے میں یا عربی گفتگو کرنے میں کسی قسم کا تکلف نہیں ہوتا تھا۔ جس طرح اردو میں لکھتے یا کلام کرتے اسی طرح عربی میں گفتگو یا عربی تحریر بھی بلکہ فرمایا کرتے تھے کہ ”عربی لکھنا یا بولنا بہ نسبت اردو کے زیادہ سہل معلوم ہوتا ہے کیونکہ یہ علمی زبان ہے اور علم کے ادا کرنے کے لئے اس میں زیادہ الفاظ ملتے ہیں“۔<sup>۱</sup>

عربی زبان پر اعلیٰ حضرت کی مہارت:

زمانہ قیام مکہ معظمہ میں وہاں کے علماء کو اعتراف کرنا پڑا تھا کہ آپ عربی اس انداز سے اور اس لب و لہجہ سے بلا تکلف ادا فرماتے ہیں کہ اگر پردہ ڈالا جائے تو کوئی سننے والا یہ محسوس نہیں کر سکتا کہ یہ متکلم ہندی ہے یا عرب کا رہنے والا نہیں ہے۔ عربی میں آپ کی گفتگو کئی قسم کی تھی شہری عربی جو آج کل مکہ معظمہ اور مدینہ منورہ میں رائج ہے۔ دوسری بدوی عربی کے اسی لب و لہجہ میں الفاظ کو ادا کیا کرتے تھے۔ شام اور مصر کے لوگ جس قسم کی عربی بولتے ہیں اس کو بھی بلا تکلف اسی انداز سے بولتے تھے اور ایک یہ فصیح کتابی عربی جو زمانہ رسالت اور اس کے کچھ بعد تک جاری تھی۔

اعلیٰ حضرت کا فارسی زبان پر عبور:

اسی طرح اعلیٰ حضرت قبلہ فارسی کی مختلف زبانوں پر قدرت رکھتے تھے۔ عربی اور فارسی پر آپ کی دستگاہ تامہ ان تصانیف سے ظاہر ہوتی ہے۔ جو وقتاً فوقتاً آپ نے

۱۔ محمد عطاء الرحمن قادری، سیرت صدر الشریعہ، ص 175



تحریر فرمائے ہیں۔ بہت سے وہ قصائد جو اپنے احباب و اصحاب کے نام سے کبھی تحریر فرمائے ہیں مثلاً آمال ابرار، مصاص حسن وغیرہ ان کے دیکھنے سے اعلیٰ حضرت کی ادبیت اور فصاحت و بلاغت کا قدرے علم ہو سکتا ہے۔

آپ کی یہ عادت تھی کہ جس زبان میں سوالات بھیجے جاتے تھے اسی زبان میں جواب تحریر فرماتے۔ مگر وہ زبانیں جن کو آپ نہ جانتے تھے مثلاً انگریزی تو دوسرے سے جوابات کا اس زبان میں ترجمہ کروا کے سائل کے پاس بھیجا کرتے تھے۔<sup>۱</sup>  
**کفل الفقہ الفاضل فی احکام قرطاس الدرہم:**

کفل الفقہ الفاضل جو اعلیٰ حضرت کی نوٹ سے متعلق معرکہ الآراء کتاب ہے اور مکہ معظمہ کے اکابر علماء کے سوال کے جواب میں زمانہ قیام مکہ مکرمہ میں تصنیف فرمائی تھی۔ اس کا ترجمہ اعلیٰ حضرت کے املاء کروانے پر لکھا گیا۔

کفل الفقہ کا ترجمہ بھی عربی کتاب کے ساتھ مطبع اہلسنت میں طبع کر دیا تھا بلکہ اس کے ساتھ ایک اور رسالہ بھی تھا جس میں مولوی عبدالحی صاحب لکھنوی کے شبہات کا جواب اور ان کی تحریر کا بھی کافی رد ہے۔<sup>۲</sup>

**ترجمہ قرآن کنز الایمان:**

اس زمانہ پرفتن میں زمانہ کی بدلی ہوئی حالت اور مگرابی کے اسباب اور ضلالت کی کثرت دیکھتے ہوئے یہ خیال پیدا ہوا کہ بد مذہبوں کا عوام کو گمراہ کرنے کا بڑا ذریعہ قرآن مجید کے (غلط) تراجم ہیں۔ کبھی تو وہ لفظوں میں گنجائش پاتے ہوئے ترجمے میں کوئی ایسی بات لکھ دیتے ہیں جن سے عوام کو گمراہ کرنے اور بہکانے کا موقع

۱۔ عبداللہ انان اعظمی، ملتی، حیات صدر الشریعہ، ص 38

۲۔ ایضاً ص 34

نوٹ: "کفل الفقہ" رضا فاؤنڈیشن لاہور نے شائع کر دی ہے۔

نے اور کبھی نفس ترجمہ میں گنجائش نہیں ہے تو حاشیہ اور فوائد کا اضافہ کر کے بعض مگرابی کی باتیں لکھ جایا کرتے تھے۔

**اعلیٰ حضرت سے ترجمہ کی درخواست:**

بد مذہبوں کو تراجم لکھنے اور عوام کو گمراہ کرنے کا پورا موقع ملا۔ ضرورت تھی کہ قرآن پاک کا کوئی صحیح ترجمہ جو ہر قسم کی غلطی سے پاک ہو، عوام کے سامنے پیش کیا جائے۔ جس کو وہ پڑھا کریں اور اپنی استعداد کے موافق قرآن پاک سے فائدہ اٹھائیں۔ لہذا اعلیٰ حضرت سے قرآن پاک کے ترجمہ کے متعلق عرض کیا گیا اور زمانہ کی ضرورت پیش کی گئی۔

**اشاعت ترجمہ کی مشکلات:**

اس کام کی اہمیت اور ذمہ داری کو دیکھتے ہوئے (اعلیٰ حضرت فاضل بریلوی نے) ارشاد فرمایا: "یہ تو بہت ضروری ہے مگر اس کے چھپنے کی کیا صورت ہوگی؟ اس کی اشاعت کا کون اہتمام کرے گا؟ باوضو کا پیوں کا لکھنا اور باوضو کا پیوں اور پردوں کی صحیح لکھنا اور تصحیح بھی ایسی ہو کہ زیر، زبر، نقطے یا علامتوں کی بھی غلطی باقی نہ رہ جائے۔ پھر سب چیزیں ہو جانے کے بعد جو چیز بڑی مشکل ہے وہ یہ ہے کہ پریس مین (press man) اور کلکٹس ہمہ وقت باوجود ہیں، بغیر وضو پتھر کو نہ چھو سکیں، پتھر کاٹنے میں احتیاط کی جائے۔ چھپنے میں روایا نکلتی ہیں ان کو بھی بہت احتیاط سے رکھا جائے۔ فرض یہ کہ جتنی بھی احتیاطیں ضروری اور درکار ہیں ان کا پورا ہونا بظاہر دشوار اور ناممکن معلوم ہوتا ہے اور جب چھپنے کی کوئی صورت نظر نہیں آتی پھر ترجمہ لکھنے کا فائدہ؟ کہ ترجمہ عوام کے لئے لکھا جائے گا، کتب خانے کی المادی میں رہنے سے عوام کے لئے فائدہ؟

میں نے عرض کیا: "ان شاء اللہ جو باتیں ضروری ہیں ان کو پورا کرنے کی



کوشش کی جائے گی اور اسی طرح چھاپا جائے گا جو شریعت کے مخالف نہ ہو اور فرض کیا جائے کہ ہم سے ایسا نہ ہو سکا تو جب ایک چیز موجود ہے، ہو سکتا ہے کہ آئندہ کوئی دوسرا شخص اس کے طبع کرائے کا انتظام کرے اور مخلوق خدا کو فائدہ پہنچانے کی کوشش کرے، اگر اس وقت یہ کام نہ ہو سکا تو آئندہ ہمیں اس کے نہ ہونے کا برا افسوس ہوگا اور اس وقت کا افسوس کرنا بیکار ہوگا۔ مگر کچھ ایسے ضروری وقتی کام تھے جن کی وجہ سے اس کام کو کچھ دنوں کے لئے ملتوی کرنا پڑا۔

### ترجمہ قرآن پاک کا اہتمام:

یہ فرمایا کہ دوسرے لوگوں کے بھی تراجم حاصل کر لئے جائیں تاکہ اس ضمن میں ان کے اغلاط پر تنبیہات بھی کر دی جائیں۔ یہ بھی ایک ضروری کام ہے۔ (دوسروں کے ترجمے والا) قرآن پاک ڈاک وغیرہ سے نہ منگایا جائے کہ اس میں بے ادبی ہوتی ہے، بلکہ اس کے لئے جہاں سے دستیاب ہوتے ہوں، جا کر ایسے طریقے پر لایا جائے کہ بے ادبی نہ ہو۔

میری عدیم الفرستی اور کام کی کثرت نے مہینوں تک تراجم کے حاصل کرنے کا موقع نہ دیا۔ خیر کسی نہ کسی طرح انہیں شرائط کے موافق، اس زمانے میں جتنے ترجمے شائع ہو چکے تھے سب حاصل کر لئے گئے اور ترجمے کا کام بفضلہ تعالیٰ شروع ہوا۔

### غلط تراجم پر تنبیہات:

چند روز تک یہ طریقہ رہا کہ آیت پڑھی جاتی اور اعلیٰ حضرت اس کا ترجمہ لکھواتے۔ اس کے بعد حضرت شیخ سعدی علیہ الرحمہ، شاہ ولی اللہ صاحب، شاہ عبدالقادر صاحب، شاہ رفیع الدین صاحب، ڈپٹی نذیر احمد، مرزا حیرت دہلوی اور مولوی اشرف علی تھانوی وغیرہم کے ترجمے سنائے جاتے۔ ان تراجم میں جہاں کہیں غلطیاں ہوتیں ان پر تنبیہ فرماتے۔ چند روز کے بعد یہ محسوس ہوا کہ اس طرح کرنے

میں وقت زیادہ صرف ہوتا ہے اور کام کم ہوتا ہے اور مترجمین کی اغلاط پر تنبیہات تو ایک جداگانہ کام ہے۔ اس ترجمے کے بعد اگر موقع ملا تو اس طرف توجہ کی جائے گی، لہذا ان تراجم کا سنا موقوف کیا گیا۔

### شیخ سعدی کا ترجمہ قرآن پاک:

حضرت شیخ سعدی علیہ الرحمہ کا ترجمہ فارسی میں اور شاہ عبدالقادر صاحب کا اردو میں، یہ دو ترجمے سنائے جاتے اور اس کا سلسلہ اخیر تک جاری رہا۔ حضرت سعدی علیہ الرحمہ کا ترجمہ نہایت پاک و صاف ہے، سوا اس کے کہ وہ مذہب شافعی ہیں۔ آیات کا مطلب شافعیہ کچھ اور لیتے ہیں اور حنفیہ کچھ اور، وہاں تو ان کا ترجمہ ہمارے مذہب کے خلاف ضرور تھا، ورنہ کہیں بھی بظاہر کوئی سقم نظر نہیں آیا۔ شاہ عبدالقادر صاحب کا ترجمہ بھی تقریباً صحیح ہے مگر بعض جگہ ان کے ترجمہ میں بھی خرابی نظر آئی۔

کچھ دنوں ترجمہ ہونے کے بعد میں وطن چلا آیا اور یہ کام رک گیا۔ واپسی کے بعد پھر کام شروع کرنا چاہا، مگر کچھ دیگر دینی ضروریات ایسی مانع ہوئیں کہ گرمیاں آئیں اور ختم بھی ہو گئیں اور برسات کا موسم شروع ہو گیا۔ اب ترجمہ کا کام شروع ہوا ایک طرف برسات کی گرمی اور بالکل قریب لائین اور ان پر کیزوں اور پٹنگوں کا ہجوم، کبھی ہاتھ پر کبھی آستین کے اندر، کبھی پاچاسے میں، بہت مرتبہ کاغذ اور قلم میں پٹنگے اس طرح بچتے ہو جاتے تھے کہ لکھنا بہت دشوار ہو جاتا تھا، پھر بھی کئی کئی گھنٹہ اسی حالت میں گزارنا پڑتا تھا اور مجھے تعالیٰ اس کام کو انجام دیا جاتا۔

### ترجمہ کا طریقہ کار:

ترجمہ کا اتمام کرنے اور اس کے تحریر کرنے کی نوعیت یہ ہوتی کہ پہلے میں پوری آیت پڑھتا اگرچہ وہ کتنی ہی بڑی ہوتی، اس کے بعد اعلیٰ حضرت ترجمے کا اتمام



فرماتے، بعض مرتبہ مسلسل دو تین سطر کی عبارت ایک ساتھ بلا توقف بول دیا کرتے تھے، مگر بفضلہ تعالیٰ اس کے قلمبند کرنے میں کوئی دشواری پیش نہیں آتی تھی، نہ کوئی لفظ کم و بیش ہونے پاتا تھا۔ جو کچھ ترجمہ جس روز تحریر کیا جاتا اس کی مقدار مع تاریخ نوٹ کر دی جاتی، میرے ہاتھ کا لکھا ہوا ترجمہ اب تک مولانا نعیم الدین صاحب کے پاس محفوظ ہے کہ وہ مولانا مصطفیٰ رضا خاں صاحب سے اعلیٰ حضرت کے کتب خانہ سے نکلوا کر بغرض طباعت لے گئے۔ اگرچہ وہ کتاب میرے ہاتھ کی لکھی ہوئی تھی، مگر اس کے لکھنے سے میرا مقصد یہ نہیں تھا کہ اس پر مالکانہ قبضہ کروں۔ اس لئے میں نے کبھی اس کے لئے تقاضہ نہ کیا، اس ترجمہ کے دیکھنے سے یہ معلوم ہو سکتا ہے کہ ایک روز میں کتنا ترجمہ ہوا اور جن الجھنوں میں لکھا گیا ہے اس کے باوجود کتابت الغلط سے کس درجہ پاک ہے؟ اس ترجمہ کے لکھنے اور لکھوانے کی جو خدمت میں نے انجام دی ہے وہ میری نجات اخروی کا بہت بڑا ذخیرہ ہے۔ جن مشکلات کا اس میں مقابلہ کیا غالباً دوسرا شخص یہ نہ کرتا اور یہ کام صرف تخیل اور وہم ہی میں رہتا، خارج میں اس کا ظہور نہ ہوتا۔

ترجمہ کے بعد تفسیر:

ترجمہ کے بعد میں نے چاہا تھا کہ اعلیٰ حضرت قبلہ اس پر نظر ثانی فرمائیں اور جاہل فوائد تحریر کر دیں۔ چنانچہ بہت اصرار کے بعد یہ کام شروع کیا گیا، دو تین روز تک کچھ لکھا گیا مگر جس انداز سے لکھوانا شروع کیا اس سے یہ معلوم ہوتا تھا کہ یہ قرآن

۱۔ مولانا سید محمد نعیم الدین مراد آبادی قبحہ عالم دین اور صاحب بصیرت۔ یاستدان تھے۔ تحریک پاکستان میں فعال کردار ادا کرنے والی اہلسنت کی عظیم آل اہل یاسنی کا نفرین کی آپ نے بنیاد رکھی۔ خلافت و اجازت اعلیٰ حضرت لاضل بریلوی اور شاہ علی حسین اشرفی کچھ چھوٹی سے پائی۔ ترجمہ قرآن کنز الایمان کے حاشیے پر آپ کی تفسیر فرائض القرآن نے بڑی مقبولیت پائی۔ اعلیٰ حضرت نے آپ کو صدر الافاضل کا خطاب عطا فرمایا تھا۔ 18 ذی الحجہ 1367ھ / 23 اکتوبر 1948ء کو اس دارلانی سے رخصت ہوئے۔ (ماخوذ از حیات صدرا الافاضل ملخصاً)

بال کی بہت بڑی تفسیر ہوگی، کم از کم دس بارہ جلدوں میں پوری ہوگی۔ اس وقت خیال پیدا ہوا کہ اتنی مبسوط تحریر کی کیا حاجت، ہر صفحہ میں کچھ تھوڑی تھوڑی باتیں ہونی چاہئیں۔ جو حاشیہ پر درج کر دی جائیں لہذا یہ تحریر جو ہو رہی تھی بند کر دی گئی اور دوسری نئی نوبت نہ آئی۔ کاش وہ مبسوط تحریر جو اعلیٰ حضرت لکھوا رہے تھے اگر پوری نہیں تو دو ایک پارے تک ہی ہوتی جب بھی شائقین علم کے لئے وہ جو اصرار پارے بہت مفید اور کارآمد ہوتے مگر افسوس کہ ہم خود بھی محروم رہے اور دوسرے لوگ بھی اس سے مستنفع نہ ہو سکے۔

فتویٰ نویسی:

فتویٰ نویسی جو اعلیٰ حضرت کی خدمت میں انجام دیا کرتا تھا وہ اکثر اور علما کی صورت میں ہوتی تھی کہ اعلیٰ حضرت کے سامنے سوال چھ کر سنا دیا جاتا پھر جواب ارشاد فرماتے اور لکھ لیا جاتا، کبھی ایسا بھی ہوتا تھا کہ سوالوں کے متعدد نمبر، ایک ساتھ سنا دیے جاتے اور سب کے جواب سلسلہ وار اور نمبر وار الفاظ فرمایا کرتے تھے، جن سے اعلیٰ حضرت کے حافظہ اور ذہانت کا اندازہ کیا جاسکتا ہے۔

خوبی تحریر:

اعلیٰ حضرت قبلہ نے متعدد بار یہ فرمایا کہ دو شخص جب میرے پاس کچھ لکھتے ہیں تو مجھے غور و خوض اور سوچنے کی ضرورت پیش نہیں آتی، ایسا معلوم ہوتا ہے کہ مسلسل میرے قلب پر مضمون کا القاء ہوتا ہے ایک حضرت مولانا وصی احمد صاحب رتی، دوسرے یہ فقیر (مولانا امجد علی اعظمی)۔

مجلس افتاء و قضا کی تفویض:

اعلیٰ حضرت قدس سرہ العزیز نے بعض علمائے اہل اسلام کی موجودگی میں مجھے اور عبداللہ انصاری مفتی، حیات صدر الشریعہ ص 44۔



مولانا مصطفیٰ رضا خان صاحب کو منصب افتاء پر فائز فرمایا۔ یہ کہتے ہوئے کہ شریعت کی جانب سے اللہ عزوجل اور اس کے رسول صلی اللہ علیہ وسلم نے جو اختیار مجھے عطا فرمایا ہے اس کی بناء پر میں ان دونوں کو اس کام پر مامور کرتا ہوں نہ صرف مفتی بلکہ شرع کی جانب سے ان دونوں کو قاضی مقرر کرتا ہوں کہ ان کے فیصلے کی وہی حیثیت ہوگی جو قاضی اسلام کی ہوتی ہے اور اپنے سامنے تخت پر بٹھا کر اس کام کے لئے قلم، دوات وغیرہ سپرد کیا۔

### وصال سے ایک روز قبل استفتاء:

ایک مرتبہ (اعلیٰ حضرت نے) کسی بڑے عالم مرجع افتاء کا تذکرہ فرمایا کہ ان سے لوگ اس کثرت سے فتویٰ پوچھا کرتے تھے کہ حالت نزع میں بھی ان سے مسائل پوچھے اور انہوں نے جوابات دیئے۔ اس تذکرے کے بعد حاضرین میں سے کسی نے عرض کیا کہ آپ سے بھی ایسے ہی ہوگا کہ لوگ اس وقت بھی استفادہ کریں گے اور دینی معلومات حاصل کریں گے۔ ارشاد فرمایا کہ اگر تاہم ایزدی شامل رہی تو جس وقت بھی مجھ سے مسائل پوچھے جائیں گے اس کا جواب دوں گا اور ان شاء اللہ صحیح جواب دوں گا۔

چنانچہ وصال سے ایک روز قبل میرے پاس ایک استفتاء آیا جس میں مجھے کچھ دشواری پیش آئی اور صحیح بات کی طرف ذہن منتقل نہ ہوتا اور جوابات ذہن میں آئی مندوش نظر آتی۔ میں حاضر آستانہ ہوا، پردہ کروا کر حضور کی خدمت میں پہنچا۔ مزارع پُرسی وغیرہ کے بعد استفتاء کا مضمون عرض کیا اور یہ بھی کہ اس کا جواب کیا ہونا چاہیے؟ اس کا جواب ارشاد فرمایا پھر میں نے عرض کیا یہ حکم کس کتاب میں اور کس مقام پر ہے؟ فرمایا: بحر الرائق میں فلاں مقام پر اس کے بعد فرمایا: آج میری ایک لڑکی میرے

سامنے آئی بہت دیر تک میں سوچتا رہا، اس کا نام مجھے یاد نہیں آتا تھا۔ اب میرے دماغ کی یہ حالت ہے مگر الحمد للہ کہ دینی عقائد و مسائل اور بد مذہبوں کے جملہ مضامین میرے پیش نظر ہیں۔ ان باتوں کے لئے مجھے غور و غوض کی حاجت نہیں۔ کسی بد مذہب کو کس بارے میں عاجز کیا جاسکتا ہے؟ اس کی دکھتی رگ کونسی ہے؟ اب بھی بلا تامل بتا سکتا ہوں۔ میں نے سمجھ لیا کہ اللہ تبارک و تعالیٰ نے جو خدمت آپ کے سپرد فرمائی ہے وہ آپ اخیر وقت تک انجام دیتے رہیں گے۔

الحمد للہ الرحمن قادری، سیرت صدر الشریعہ، ص 177

قادیانی رضویہ: اعلیٰ حضرت کے فتاویٰ کا مجموعہ "فتاویٰ رضویہ" کے ۴۴ م سے بارہ جلدوں میں شائع ہوا تھا۔ قادیانی عبادات کے ترجمے اور تخریج کے بعد رضا فاؤنڈیشن لاہور نے چوبیس جلدیں شائع کر دی ہیں۔

ربیع الثانی 27 جلدوں میں مکمل ہوگا۔



### اعلیٰ حضرت کا وعظ:

اعلیٰ حضرت قبلہ وعظ فرمانے سے گریز کیا کرتے تھے۔ سال میں دو وعظ اپنی نوشی سے بغیر کسی کے کہے فرماتے تھے ایک اپنے پیر و مرشد سیدنا آل رسول صاحب رضی اللہ عنہ کے عرس میں اور دوسرے بارھویں ربیع الاول شریف کو۔ ان دو تقریروں کے علاوہ اگر کبھی کوئی تقریر کی ہے تو بہت زیادہ لوگوں کے اصرار اور مجبور کرنے پر۔ یہاں تک کہ مدرسہ مظہر اسلام کے جلسے جو اعلیٰ حضرت قبلہ کے زمانہ میں مسجد بی بی جی میں نہایت شاندار اور کامیاب ہوا کرتے تھے۔ ان جلسوں میں جب کبھی تقریر فرمائی ہے بہت سے لوگوں، علماء و اکابر کے اصرار پر۔

### تقریر پر تاثیر:

اعلیٰ حضرت کی تقریر نہایت پُر مغز، بہت زیادہ مؤثر اور تقریر میں علمی نکات بکثرت ہوا کرتے تھے۔ کبھی کوئی تقریر ایسی نہیں ہوئی جس میں سامعین پر عموماً گریہ نہ طاری ہوا اور ہر طرف سے آہ و بکا کی آوازیں نہ آئی ہوں۔ اعلیٰ حضرت کا وعظ سننے کے لئے لوگ دور دور سے آیا کرتے تھے۔ خصوصاً رامپور، مراد آباد، شاہ جہاں پور، پٹلی بھیت وغیرہ۔<sup>۱</sup>

### وعظ و تقریر کی جانشینی:

ایک مرتبہ ربیع الاول کے جلسے میں اثنائے تقریر مزاج کچھ ناساز ہو گیا۔ دوسری شدت اتنی ہوئی کہ تقریر جاری نہ رکھ سکے، تقریر روکنے کے بعد تخت پر مجھے بلایا اور ارشاد فرمایا کہ: آپ تقریر کریں۔ میں نے عرض کیا: کیا چیز بیان کروں۔ ارشاد فرمایا کہ: جو مضمون میں بیان کر رہا تھا اس کی تکمیل کرو۔ بھلا کہاں اعلیٰ حضرت کا بیان اور کہاں مجھے بے بساعت کا بیان، مگر ان کا حکم تھا تعمیل کرنی پڑی۔ یہ تو میں نہیں کہہ سکتا کہ اعلیٰ حضرت کے بیان کی تکمیل تھی مگر جو کچھ ہو سکا اخیر وقت تک اس سلسلہ میں بیان کر کے مجلس کو ختم کیا۔

تقریر و تبلیغ



ایک مرتبہ مزاج ناساز تھا بہت کوشش فرمائی کہ مجلس میں چلوں، وقت ہو چکا تھا، مگر علالت نے مہلت نہ دی۔ مولانا محمد رضا خان صاحب عرف ننھے میاں حاضر ہوئے اور تشریف لے چلنے کے لئے کہا ارشاد فرمایا کہ ”اس وقت حرارت ہے، طبیعت ناساز ہے، ابھی نہیں جاسکتا۔ جاؤ احمد علی سے کہہ دو کہ وہ بیان کرے اور“ اس کے سوا ہے کون جو ہے وہی ہے۔“

اعلیٰ حضرت کے حکم کے مطابق بیان کرنا شروع کیا۔ کچھ دیر کے بعد جب مزاج میں سکون پیدا ہوا تو تشریف لائے اور حکم دیا کہ تقریر جاری رکھو۔ تقریر کو ایک حد تک پہنچایا۔ اس کے بعد عرض کیا کہ سامعین، حاضرین چند الفاظ حضور کی زبان پاک سے سننا چاہتے ہی۔ ان کے دل جوش عقیدت سے لبریز ہیں۔ آخر میں مختصر سا کچھ مضمون پھر بیان ولادت پر اس سلسلہ کو ختم کیا۔

تقریر کا سنانا تو روز ہوتا ہی رہتا ہے۔ یہ کوئی نئی اور انوکھی بات نہیں مگر اعلیٰ حضرت کے وہ الفاظ جو انہوں نے ننھے میاں سے فرمائے تھے وہ ایسے پُر ذوق ہیں جس کا ذوق خود ننھے میاں بیان کرتے تھے اور کبھی کبھی اس کا تذکرہ کر کے لطف اٹھایا کرتے تھے۔<sup>۱</sup>

### خطبہ جمعہ میں عصا کا سہارا؟

اعلیٰ حضرت قبلہ قدس سرہ کا یہ عمل تھا کہ پہلے جب قوت تھی بغیر عصا خطبہ پڑھا کرتے تھے اور آخر عمر شریف میں جب ضعف کا غلبہ ہوا تو عصا پر ٹیک لگاتے اور فقیر نے ایک بار دریافت بھی کیا تھا تو فرمایا ”سنت ہونا ثابت نہیں۔“<sup>۲</sup>

۱۔ محمد عطاء الرحمن قادری، سیرت صدر الشریعہ، ص 43

۲۔ محمد امجد علی اعظمی، مولانا محمد رضا شریعہ، قادی امجدیہ، جلد اول ص 287

۳۔ فتاویٰ رضویہ (جدید) جلد 8 ص 303 پر ہے خطبہ میں عصا احمد میں لیا بعض علما نے سنت لکھا ہے بعض نے کرویہ اور ظاہر ہے کہ اگر سنت بھی ہو تو کوئی سبب مذکور نہیں تو ظہر انشاء اس سے بچنا ہی بہتر ہے مگر جب کوئی عذر ہو

### اصلاح خطباء و مقررین:

اعلیٰ حضرت کی عادت تھی کہ دو/تین آدمیوں کے علاوہ کسی کی تقریر نہیں سنتے تھے۔ ان دو/تین آدمیوں میں ایک میں بھی تھا۔ (اعلیٰ حضرت) یہ ارشاد فرمایا کرتے تھے کہ ”عموماً مقررین اور واعظین میں افراط و تفریط ہوتی ہے۔ احادیث کے بیان کرنے میں بہت سی باتیں اپنی طرف سے ملا دیا کرتے ہیں اور ان کو حدیث قرار دے دیا کرتے ہیں جو یقیناً حدیث نہیں ہیں۔“

الفاظ حدیث کی تفسیر و تشریح اور اس میں بیان نکالتا ہر آخر ہے اور یہ جائز ہے مگر نفس حدیث میں اضافہ اور جس شے کو حضور اکرم صلی اللہ علیہ وسلم نے نہ فرمایا ہو اس کو حضور اکرم صلی اللہ علیہ وسلم کی طرف نسبت کرنا یقیناً وضع حدیث ہے جس پر سخت وعید وارد ہے۔ لہذا ایسی مجالس میں شرکت پسند نہیں کرتا جہاں اس قسم کی خلاف شرع بات ہو۔<sup>۱</sup>

### وضو اور نماز کی اصلاح:

ایک مرتبہ اعلیٰ حضرت نے مظہر اسلام کے جملہ مدرسین و طلبہ کے متعلق حکم صادر فرمایا کہ ”سب لوگ وضو مولانا امجد علی صاحب کے سامنے کریں اور پھر ان کی نگرانی میں دو رکعت نماز بالجبر ادا کریں۔ اور یہ حکم دیا تھا کہ ان کے وضو اور نماز کو اچھی طرح دیکھا جائے اور اس میں جو کچھ غلطیاں ہوں بتائی جائیں، جن لوگوں کی غلطیاں دیکھی جائیں ان کو موقع دیا جائے کہ کچھ دنوں مشق کرنے کے بعد پھر اپنے وضو اور نمازوں کا امتحان دیں، جس کے متعلق کہہ دیں کہ اس کا وضو اور نماز صحیح ہے، وہی شخص شہر کی کسی مسجد کی امامت کر سکتا ہے ورنہ نہیں۔“<sup>۲</sup>

۱۔ عبدالنناب اعظمی، مفتی، حیات صدر الشریعہ، ص 51

۲۔ محمد عطاء الرحمن قادری، صدر الشریعہ، مظہر اسلام میں، مشمولہ معارف رضا، مظہر اسلام نمبر ص 142



مدرسین و طلبہ نے اس حکم کی پابندی کی اور بفضلہ تعالیٰ اپنا وضو اور نمازیں لوگوں نے درست کیں۔ ایک مدرس صاحب کو یہ چیز ناپسند آئی اور انہوں نے کسی کے سامنے وضو اور نماز امتحان دینا باعث ذلت سمجھا۔ وہ مدرسہ کی ملازمت سے مستعفی ہو کر اپنے وطن چلے گئے۔ اور ویسے ہی رہ گئے اور جن لوگوں نے اس میں اپنی ذلت محسوس نہ کی وہ بفضلہ تعالیٰ وضو اور نماز کے ادا کرنے میں مسائل شرعیہ کی پوری پابندی کرتے ہیں۔<sup>۱</sup>

## رُؤ و مناظرہ



### مناظرہ مراد آباد:

صفر 1329ھ میں مراد آباد سے ایک مناظرے کے سلسلے میں مولانا ظفر الدین صاحب بٹائے گئے اور وہاں باہم یہ طے پایا کہ ہمارے آپ کے مناظرے سے کیا فائدہ؟ اعلیٰ حضرت مولانا احمد رضا خاں صاحب قبلہ جو جماعت اہل سنت کے سردار ہیں اور مولوی اشرف علی صاحب تھانوی جو جماعت وہابیہ کے سرغنہ ہیں۔ ان دونوں میں اگر باہم مناظرہ ہو جائے تو مفید اور کارآمد ہوگا۔ مولانا ظفر الدین صاحب نے اس کو قبول کر لیا۔ طرفین سے تحریریں ہوئیں اور یہ بھی کہ اعلیٰ حضرت کی آمادگی مناظرہ کی ایک تحریر مولوی اشرف علی صاحب کے پاس جس میں ان کے دستخط اور مہر ہوں، جائے، اسی طرح مولوی تھانوی صاحب اپنی دستخطی اور مہری تحریر اعلیٰ حضرت کی خدمت میں روانہ کر دیں۔

چنانچہ 29 صفر کی تاریخ مناظرہ کے لئے مقرر ہوئی جو حضرت شاہ بلاقی علیہ الرحمۃ کے عرس کا دن تھا۔ طے یہ ہوا کہ اسی صفر اور اسی مقام پر یہ مناظرہ ہو۔ جب مولانا ظفر الدین صاحب اس معاملہ کو طے کر کے بریلی آئے تو اعلیٰ حضرت قبلہ نے حسب الشرط اپنی مہری دستخطی تحریر تھانوی صاحب کے نام بذریعہ رجسٹری روانہ کی اور غالباً تھانوی صاحب کے وہاں سے بھی ایک تحریر آئی مگر اس میں مہر نہ تھی اور دستخط معلوم نہیں انہیں کے تھے یا دوسرے کے۔

۱۔ علامہ محمد ظفر الدین رضوی، اعلیٰ حضرت کے تلمیذ و خلیفہ تھے۔ دارالعلوم مظہر اسلام بریلی کے پہلے طالب علم ہونے کا اعزاز بھی آپ ہی کو حاصل ہے۔ حدیث، فقہ اور ہیبت میں آپ کا درس بڑی شہرت کا حامل تھا۔ مین حدیث میں آپ کی مہارت پر "المجامع الرضوی" شاہ عادل ہے۔ آپ کی مشہور تالیف "حیات اعلیٰ حضرت" امام احمد رضا رحمۃ اللہ علیہ علیہ الرحمۃ کی سیرت و سوانح کے موضوع پر بنیادی مآخذ کی حیثیت رکھتی ہے۔ 19 جمادی الاخریٰ 1382ھ / 18 نومبر 1962ء کو انتقال فرمایا۔ معروف دانشور ڈاکٹر عطاء الدین آرزو آپ کے صاحبزادے ہیں۔ (ماخوذ از مآخذ اعلیٰ حضرت ملخصاً)

اب یہاں مناظرے کی تیاریاں ہونے لگیں۔ اکابر علماء اور مشائخ کو خطوط اتار روانہ کئے گئے کہ آپ حضرات بھی اس مناظرہ میں شرکت فرمائیں۔ چونکہ معاملہ بہت اہم تھا، حق و باطل کا بڑا زبردست مقابلہ تھا۔ بکثرت علمائے کرام بریلی تشریف لائے اور اعلیٰ حضرت کے ساتھ مراد آباد گئے۔ اعلیٰ حضرت کی آمادگی مناظرہ ظاہر کرنا اور اس کے لئے پھر بنفس نفیس روانہ ہونا کوئی معمولی بات نہ تھی۔ وہابیوں میں ہلچل مچ گئی اور قصر وہابیہ میں زلزلہ آ گیا۔

### مخالفین کی مناظرہ سے بچنے کی کوشش:

مراد آباد کے اخبار وہابیہ نظام الملک نے اس کی پیش بندی شروع کی کہ کسی طرح جان و ہابیت بچ جائے اور یہ حرکت مذہبی دکھائی کہ پہلے اخبار میں لکھا کہ مولانا احمد رضا خاں صاحب مع علماء کی ایک کافی تعداد کے بغرض مناظرہ مراد آباد آرہے ہیں، ان کے آنے سے بلوے اور فساد کا قوی احتمال ہے۔ گورنمنٹ کو اس کی طرف خصوصیت سے توجہ کرنے کی ضرورت ہے اور پولیس کو فساد روکنے کی حاجت ہے۔

جب یہ گاڑی مراد آباد پہنچی تو کئی ہزار کے مجمع نے اعلیٰ حضرت اور علمائے کرام کا استقبال کیا اور بڑی شان و شوکت کے ساتھ قیام گاہ پر لایا گیا۔

وہابیہ نے حسب عادت مناظرہ بند کرنے کی کوشش کی۔ کوتوال وغیرہ کو بلایا۔ انہوں نے اعلیٰ حضرت کی خدمت میں حاضر ہو کر عرض کیا کہ آپ مناظرہ کیلئے تشریف لائے ہیں۔ اس سے فساد ہونے کا قوی اندیشہ ہے۔ اعلیٰ حضرت نے فرمایا اگر آپ کو مجمع عام میں مناظرے سے اندیشہ ہے تو یہ بھی ممکن ہے کہ ایک مکان میں میں اور وہ اور میری طرف سے اور انکی طرف سے دو دو آدمی جمع ہوں اور مکان کا دروازہ بند کر دیا جائے کہ کوئی اور نہ آ سکے، آپ بھی وہاں گہرائی کیلئے موجود ہوں۔ اس طرح طرفین میں مناظرہ ہو جائے، اس میں فساد کا کیا اندیشہ؟



مگر وہاں تو یہ طے تھا کہ کسی طرح سے جان بچ جائے اور مناظرہ کی آفت سر سے اٹے۔ کوئٹہ والے وغیرہ نے یہ بھی کہا کہ ابھی تک وہ آئے ہی نہیں ہیں۔ اعلیٰ حضرت نے فرمایا اگر وہ نہیں آتے ہیں تو یہ ان کا فرار ہے کہ تاریخ ہی آج کی مقرر تھی، مناظرہ انہیں سے ہونا تھا۔

تھانوی صاحب مناظرہ کیلئے نہ آ سکے:

غرض یہ کہ تھانوی صاحب تھان نہ چھوڑ سکے نہ آنا تھا، نہ آئے۔ شاہ باقی صاحب کے عرس کے موقع پر تمام علمائے کرام کے مجمع میں جہاں معلوم نہیں کتنے ہزار عوام کا اجتماع تھا۔ اعلیٰ حضرت قبلہ نے نہایت مؤثر، پُر مغز، اعلیٰ درجے کی تقریر فرمائی۔ چاروں طرف سے واہ واہ احسن کی صدائیں آرہی تھیں۔ مسئلہ علم غیب پر بھی اس موقع پر وہ دلائل پیش کیے جن سے علماء کے کان نا آشنا تھے۔ مجتہد تعالیٰ جلسہ بخیر و خوبی ختم ہوا اور فتح و ظفر کے ساتھ گروہ اہل حق مراد آباد سے واپس ہوا۔<sup>۱</sup>

اذان جمعہ بیرون مسجد کا مسئلہ:

اذان جمعہ بیرون مسجد معلوم نہیں کتنے دنوں سے اعلیٰ حضرت قبلہ کی مسجد میں ہوا کرتی تھی اور اس کے متعلق ایک مختصر فتویٰ بھی غالباً تحفۂ خنیہ میں شائع ہو چکا تھا۔ ایک مرتبہ اعلیٰ حضرت قبلہ پہلی بھیت تشریف لے گئے تھے۔ جمعہ کا دن آیا تو وہاں کے بعض لوگوں نے یہ چاہا کہ اذان جمعہ بیرون مسجد ہو جیسا کہ بریلی میں ہوا کرتی ہے۔ چنانچہ اذان باہر ہوئی۔ اعلیٰ حضرت نے خطبہ اور نماز پڑھائی۔ جب وہاں سے واپس تشریف لائے تو بعض وہ لوگ جن کے عقائد اچھے نہ تھے یا جن پر نفسانیت غالب تھی اس پر چہ میگوئیاں کرنے لگے۔ شدہ شدہ یہ خبر بریلی پہنچی۔ یہاں کے بعض لوگوں کے اصرار و استفسار پر ایک مفصل فتویٰ اس مسئلہ کے متعلق لکھا گیا جو اشتہار کی شکل میں

شائع ہوا۔ پہلی بھیت کے وہ لوگ جن کے دل صاف نہ تھے اس کی مخالفت پر آمادہ ہو گئے اور جگہ جگہ سے انہوں نے فتوے حاصل کرنا چاہے۔

دہلیوں نے بھی مخالفت میں فتاویٰ لکھے۔ علمائے رامپور اور علمائے بدایوں نے بھی تحریر کیے جن کے جوابات دیئے گئے۔ اب اس کے بارے میں طرفین سے حدود رسالے شائع ہوئے۔ مخالفین باوجود اپنی تمام تر کوششوں کے ایک عبارت بھی کسی کتاب کی ایسی نہ پیش کر سکے جس میں صراحتہً اذان جمعہ کا اندرون مسجد ہونا مذکور ہو۔

جب کچھ ہاتھ نہ آیا تو بعض علمائے رامپور نے عبارتیں گڑھیں اور صلوٰۃ مسعودی کی طرف نسبت کی، مگر صلوٰۃ مسعودی دیکھنے سے یہ بات معلوم ہوئی کہ بالکل افتراء اور من گھڑت ہے۔ جملہ مخالفین نے ایڑی چوٹی کا زور لگایا مگر اس مروجہ اذان کو جو عموماً ہندوستان میں اندرون مسجد ہوتی ہے نہ حدیث سے ثابت کر سکے نہ فقہ کی کسی کتاب سے، حدیث میں نظر کی جاتی ہے تو اس اذان کا بیرون مسجد ہونا ہی نبی کریم صلی اللہ علیہ وسلم کے زمانہ و حضرت ابو بکر صدیق و حضرت عمر فاروق رضی اللہ عنہما کے زمانہ میں ثابت ہے۔

سنن ابی داؤد میں حضرت ثابت بن یزید رضی اللہ عنہ سے مروی ہے کہ ان زمانوں میں اذان خطبہ دروازہ مسجد پر ہوا کرتی تھی اور فقہ کی طرف نظر کی جاتی ہے تو ”لا یؤذن فی المسجد ویکبرہ الاذان فی المسجد وغیرہ“ ایسی عبارتیں ملتی ہیں جن سے اندرون مسجد مطلقاً اذان کی ممانعت و کراہت ثابت ہے۔ کسی کتاب میں بھی اذان جمعہ کو اس سے مستثنیٰ نہیں کیا گیا۔ لے دے کے مخالفین کے پاس کچھ ہے اور اسے دلیل کے نام سے پکارتے ہیں وہ لفظ ”عند المنبر و بین یدیه“ ہے مگر یہ دونوں لفظ اپنے اطلاق شرعی و لغوی میں ایسے نہیں جس کا مدلول اندرون مسجد ہی میں ملاحظہ ہو سکے۔ قرآن و احادیث وغیرہ سے ان کے اطلاقات کی وسعت پر رسائل میں



روشنی ڈالی گئی ہے۔

اگر اس مسئلہ پر لوگوں نے مخالفت نہ کی ہوتی کہ شاید جو نادانگی سے کیا جا رہا ہے۔ اس کا کوئی ثبوت ہو مگر مخالفین کی پوری جدوجہد نے ثابت کر دیا کہ ان کے پاس دلیل کا نام بھی نہیں۔ اس سلسلہ میں مخالفین کا عجز اس سے بھی ثابت ہوتا ہے کہ جب علمائے بدایوں کے رد میں تعمیر خواب وغیرہ کے بعد کتاب ”مسد الفسار“ تحریر کی گئی اور اس میں مفصل طور پر ان کا رد کیا گیا تو ان سے کچھ جواب نہ بنا بلکہ کچھری کا دروازہ کھٹکھٹایا اور توہین ازالہ حیثیت عرفی کا دعویٰ کیا۔ اس دعویٰ میں پانچ مدعا علیہ تھے۔ اعلیٰ حضرت رضی اللہ عنہ، مولانا محمد رضا خان برادر خور، مولانا حامد رضا خان خلیف اکبر، شاہ علی خان صاحب خواہر زادہ اور راقم السطور۔ دعویٰ ایک ایسے مجسٹریٹ کے یہاں ان لوگوں نے کیا جس سے ان کے خاندانی تعلقات تھے اور اس نے وعدہ کیا تھا کہ میں پوری کوشش ان لوگوں کی تذلیل میں صرف کروں گا اور ضرور یقینی طور پر اعلیٰ حضرت کو کچھری میں بنا کر کٹہرے میں کھڑا کیا جائے گا۔

مکتبہ اؤگفتہ اللہ یود:

جب یہ خبر اعلیٰ حضرت کے پاس پہنچی ارشاد فرمایا کہ ان شاء اللہ وہ کچھ نہ کر سکیں گے اور مجھے کچھری میں جانا نہ پڑے گا۔

مقدمہ کے واقعات بہت تفصیل طلب ہیں۔ ان قوائدیوں نے ایذا رسانی میں کوئی کمی نہ کی، یہاں تک کہ انہوں نے پانی بھی بند کر دیا کہ کوئی سہ ان لوگوں کا پانی نہ بھرے اور شہر میں کوئی شخص ان کو رہنے کے لئے مکان نہ دے اگرچہ کتنا ہی زیادہ یہ لوگ کراہیدیں مگر الحمد للہ ان کی ساری کوششیں ناکامیاب رہیں۔

پانی بھرنے کے لئے تاریخوں پر سٹے جایا کرتے تھے اور جس زمانہ میں کہ مقدمہ کی پیہم تاریخیں ہونے لگیں اور وہاں مکان کی ضرورت پڑی تو مکانات بھی مل

گئے۔ مدتوں یہ مقدمہ چلا۔ دعویٰ سے ایک سال زائد پر اس کا فیصلہ ہوا۔ جس میں وہی دوا جو اعلیٰ حضرت رضی اللہ عنہ نے فرمایا تھا۔

مقدمہ کے واقعات کو اعلیٰ حضرت کی کرامت سے تعبیر کیا جائے تو بجا ہے۔ اس مقدمہ کی پیروی کرنے اور کوشش کرنے کا کام صرف وہی شخصوں نے کیا ایک مولانا حامد رضا خاں صاحب کہ اس سلسلہ میں انہیں بہت جگہ آنا جانا پڑا دوسرے یہ فقیر کہ مقدمہ کی معلومات بہم پہنچانا اور گواہوں کو مضامین بتانا، جرح وغیرہ کے مضامین سکھانا اس کا بڑا حصہ میں نے ہی انجام دیا۔

۱۔ اعلیٰ حضرت امام احمد رضا خان فاضل بدایوں کے بڑے صاحبزادے اور آپ کے جانشین مولانا حامد رضا خاں جلیل القدر عالم دین تھے۔ جنہ الاسلام اور امام الاولیاء کے القاب سے مشہور ہوئے۔ عربی زبان و ادب پر بڑا عبور تھا۔ تفسیر و حدیث کا درس خاص طور پر مشہور تھا۔ حسن ہاشمی کے ساتھ ساتھ حسن ظاہری بھی بے مثال تھا۔ کئی غیر مسلم صرف آپ کا نورانی چہرہ دیکھ کر دائرہ اسلام میں داخل ہو گئے۔ مسلمانوں کے لڑائی و سیاسی حقوق کی بازیابی کیلئے متعدد تحریکوں میں نمایاں حصہ لیا۔ 17 جمادی الاولیٰ 1362ھ / 24 مئی 1942ء کو حالت تشہد میں وصال فرمایا۔ مزار مبارک بریلی میں مرقع خلافت ہے۔

(ماخوذ از تاریخ آل انبیاء سنی کانفرنس ملخصاً)

ب۔ عہدالزمان اعظمی، مفتی، حیات صدر الشریعہ ص 51-53



### علاقت کا آغاز:

اعلیٰ حضرت قبلہ کی صحت کمزور ہوتی گئی اور علامت بڑھتی گئی، تہذیبی آب و ہوا کے لئے بھوانی تشریف لے گئے اور وہیں قیام جاری رکھا اور یہ ارشاد فرمایا کہ جب تک سردی نہ آجائے گی اس وقت تک بریلی نہ جاؤں گا کیونکہ سردی سے قبل جانے میں یہاں اور وہاں کی آب و ہوا میں جو فرق ہوتا ہے اس سے تکلیف ہوتی ہے۔ اسی اثناء میں دو مرتبہ میں زیارت کے لئے بھوانی حاضر ہوا۔ مگر چونکہ مدرسہ پریس اور بریلی کے دیگر ضروری کام جو مجھ سے متعلق تھے جن کی وجہ سے وہاں زیادہ قیام نہیں کر سکتا تھا۔

### بھاری میں روز بروز اضافہ:

اعلیٰ حضرت قبلہ کی علامت روز بروز بڑھتی گئی، بھوانی سے تشریف لائے تو کمزوری اتنی تھی کہ مسجد آدی اور لانچی کے سہارے سے جو پہلے جایا کرتے تھے وہ بھی اب نہیں ہو سکتا تھا۔ کرسی میں ڈنڈے ہاندھ دیئے گئے اس پر بٹھا کر لوگ اٹھا کر وہاں پہنچاتے کیونکہ اعلیٰ حضرت ہمیشہ مسجد ہی میں نماز پڑھا کرتے تھے۔ بیماری کی وجہ سے اسی مسجد جانا نہیں چھوڑا کرتے تھے۔ پچھلا جمعہ ادا کرنے کے بعد یہ ارشاد فرمایا کہ اب اس قدر جمعہ ملنے کی امید نہیں۔ اب مکان کے اندر ہی نماز ادا فرماتے۔ مگر ہاں جو کمزوری کے نماز کھڑے ہو کر ہی ادا کرتے تھے۔ لوگ پکڑ کا کھڑا کر دیا کرتے تھے پھر ہونڈ دیتے اور فرض نماز اپنے آپ قیام کے ساتھ ادا فرماتے تھے۔ سنتیں بیٹھ کر پڑھا کرتے تھے۔ شاید آخر میں دو چار نمازیں ہی ہوئی ہوں جن کو بیٹھ کر ادا کیا ہو۔

### وصال:

اب جمعہ آیا یعنی 25 صفر 1340ھ آج مزاج کی کیفیت بہت بدلی ہوئی تھی۔ کمزوری بہت زیادہ تھی۔ کچھ ضروری وصیتیں کیے جا رہے تھے اور وہ لکھی جا رہی

## وصال پر ملال



تھیں۔ اس سے پہلے بھی ایک دفعہ وصیت نامہ تحریر کرنے کا حکم دیا تھا بلکہ میں نے ہی وہ لکھا تھا۔ اس وصیت نامے میں اور آج کے وصیت نامے میں تحریر تھا کہ فلاں فلاں شخص مجھے غسل دیں، ان میں خصوصیت کے ساتھ میرا نام تھا کہ وہ غسل دیں اور فلاں فلاں بدودیں۔ نماز جنازہ کی وہ دعائیں جو میرے فتویٰ میں تحریر ہیں اگر حامد رضا یاد کر لیں تو وہ پڑھائیں ورنہ مولانا امجد علی صاحب پڑھائیں۔

تصویروں سے مکان کا تخلیہ:

آخر وقت میں سورۂ رعد و سورۂ یٰسین شریف پڑھنے کا حکم دیا کہ کوئی شخص بلند آواز سے اسے پڑھیں۔ کارڈ اور لفافے جتنے بھی وہاں تھے سب کو ہٹا دیا کہ ان میں تصویریں ہیں۔ یہاں ان کا رہنا ٹھیک نہیں۔ ڈھائی بج چکے تھے۔ جمعہ کی اذان ہو رہی تھی۔ مؤذن کی زبان سے حی علی الصلوٰۃ، حی علی الفلاح لکھتا ہے۔ اسی وقت روح نے داعی اجل کو لبیک کہا۔ انا للہ وانا الیہ راجعون۔

ہم خدام اور متعلقین کا اس وقت جو حال تھا وہ بیان سے باہر ہے۔ دنیا ہماری آنکھوں کے سامنے تاریک نظر آتی تھی، اب تک ہمیں ہر قسم کا اطمینان رہتا تھا، اہم سے اہم معاملات ہلکے معلوم ہوتے تھے۔ اب تک سارا بار اعلیٰ حضرت قبلہ کے ذمہ تھا اور حضور کی ذمہ داری میں ہم بھی کچھ خدمت دین کر لیا کرتے تھے۔ مگر اب کوئی ذمہ دار نہیں۔ اب جو کرنا ہوگا اپنی ذمہ داری پر کرنا ہوگا۔ صحت اور غلطی کے ہم خود ذمہ دار ہونگے۔ اب ہمیں پھونک پھونک کر قدم رکھنا ہے اور بہت احتیاط کے ساتھ سنبل سنبل کر چلنا ہے۔

عشاق کا ہجوم:

راپور، مراد آباد، پٹی بھیت، شاہجہاں پور، دہلی اور میرٹھ وغیرہ قریب کے شہروں میں تار روانہ کیے گئے۔ جو خاص تعلق رکھنے والے تھے انہیں اطلاعیں دے دی

گئیں۔ بروز ہفتہ 26 جنوری صبح کو نو دس بجے کے قریب غسل سے فراغت ہوئی۔ ام اہل سنت کا جنازہ:

یہ سوچا گیا کہ نماز جنازہ کہاں ادا کی جائے، شہر میں کوئی جگہ ایسی نظر نہ آئی جس پر بڑے جنازہ پڑھنے والوں کے لئے گنجائش ہو۔ جنازہ عید گاہ لے جایا جانا تجویز ہوا۔ انجمن کا یہ عالم تھا کہ بیان سے باہر ہے۔ بمشکل تمام شاید ایک یا دو دفعہ قریب جنازہ لے سکا۔ عید گاہ پہنچنے پہنچتے کافی دیر لگی۔ ظہر کا وقت ہو گیا وہیں نماز ظہر و نماز جنازہ ادا کی گئی۔

ملین:

پھر وہاں سے واپسی پر اتنی دیر ہو گئی کہ وقت عصر آ گیا۔ اس وقت علم و عمل کے آفتاب کو جس کا مثل اس کے عہد میں نہ صرف ہندوستان بلکہ تمام روئے زمین پر آفتاب دنیا نے نہ دیکھا تھا۔ جس کے علم کی نورانیت تمام جگہوں پر روشنی پہنچا رہی تھی اور دنیا والوں کو کفر و ضلالت سے بچا رہی تھی۔ آج اس آفتاب کو زمین کے اندر روپوش لیا گیا۔ دفن کے بعد حسب وصیت قبر مبارک پر ایک شخص بلند آواز سے قرآن کریم پڑھتا رہا اور گھنٹہ گھنٹہ بھر بعد تبدیلیاں ہوتی رہیں، اس طرح تین شبانہ روز برابر قرآن خوانی کا سلسلہ رہا۔

اعلیٰ حضرت کی قبر مبارک جس مکان میں ہے پہلے اسی مکان میں مدقوں مطبع اہل سنت رہا اور خاص قبر کی جگہ میری نشست رہا کرتی تھی۔ وہیں بیٹھ کر میں پریس کے کام انجام دیا کرتا تھا، مگر چونکہ وہ مکان شکستہ ہو چکا تھا، کمرے اس وقت اتنے نہ تھے کہ مطبع و کتب خانے وغیرہ کیلئے کافی ہو سکتے، اس لئے پریس محلہ بہاری پورہ میں منتقل

26 جنوری کی تاریخ درست نہیں اعلیٰ حضرت قبلہ کا وصال 25 مفر 1340ھ / 28 اکتوبر 1921ء کو ہوا۔ اہل حضرت مدد الشریعہ نے 26 مفر فرمایا ہو گا لیکن کاتب نے غلطی سے بجائے مفر کے جنوری لکھ دیا



کیا جا چکا تھا اور ایسے میں تقریباً دو تین برس سے بہاری پور ہی میں رہتا تھا۔  
سوئم مسجد بی بی جی میں ہوا، اس کے بعد چہلم ہوا جس میں بہت دور دور سے  
علماء و مشائخ و صوفیاء حاضر ہوئے تھے۔ اس موقع پر مولانا حامد رضا خاں صاحب کی  
سجادہ نشینی ہوئی۔

### اہل بصیرت کا احساس:

چہلم کے موقع پر جب مولانا سلیمان اشرف صاحب علی گڑھ سے آئے  
تو فرمانے لگے کہ پہلے میں جب کبھی بریلی آتا تھا اور محلہ سوداگراں کی گلی میں گھستا تھا تو  
وہیں سے مجھے ایک ایسی کیفیت محسوس ہوتی تھی جس کا اثر قلب و دماغ پر ہوتا اور دل  
اس سے لطف اندوز ہوتا۔

آج جو اس گلی میں آیا ہوں تو وہ کیف نہیں پاتا ہوں۔ آج حالت ہی بدلی  
ہوئی نظر آتی ہے۔ خود ہم لوگوں کو آنے جانے میں اس قسم کا فرق محسوس ہوتا تھا۔  
نمازوں میں جو کیفیت ہوا کرتی تھی وہ اب نہیں ہوتی۔ باوجودیکہ اعلیٰ حضرت نماز نہیں  
پڑھاتے تھے مگر چونکہ ان کی شرکت رہتی تھی اس وجہ سے وہ بہت پر کیف ہوتی تھیں اور  
دور دور سے لوگ اس لئے جاتے تھے کہ اعلیٰ حضرت کے ساتھ نماز پڑھیں گے۔<sup>۲</sup>

۱۔ مولانا سید سلیمان اشرف اور حضرت صدر الشریعہ دونوں علامہ ہدایت اللہ رامپوری کے تلامذہ ہیں سے  
ہیں۔ مولانا سید سلیمان اشرف صاحب شعبہ اسلامیات علی گڑھ مسلم یونیورسٹی کے چیئر مین تھے۔ ڈاکٹر غیاث  
الدین احمد کو اعلیٰ حضرت کی خدمت میں لے کر بھی آئے تھے۔ جرعی ذہان نے عربی زبان پر کچھ  
اعترافات کیے تو آپ نے عربی زبان کی فنایات و برتری پر ”الکسین“ نامی کتاب لکھیں جس کی پروفیسر  
براقون اور علامہ اقبال نے تحسین کی علاوہ ازیں الرشاد، راج اور المنور ایسی تصانیف آپ کی یادگار  
ہیں۔ (ضمیمہ نقد اسلامی)

۲۔ عبدالمنان عظمیٰ، مفتی، حیات صدر الشریعہ ص 104

صدر الشریعہ پر اعلیٰ حضرت کی

عنایات



## اجازت و خلافت:

اٹھارویں ذی الحجہ 1333ھ کو بموقع عرس سراپا اقدس حضرت سیدنا آلِ رسول صاحبِ قدس سرہ العزیز بغیر کسی تحریر و طلب کے اعلیٰ حضرت نے جملہ سلاسلِ قادریہ قدیمہ و جدیدہ، چشتیہ، نقشبندیہ، سہروردیہ کی اجازت نامہ و عامہ عطا فرمائی اور اپنا خلیفہ مطلق کیا اور اپنا امامہ سر اقدس سے اتار کر میرے سر پر باندھا اور اپنی زبان پاک سے یہ الفاظ ادا فرمائے کہ ”جملہ وظائف و اذکار و اعمال اور اپنی تمام مرویات حدیث و فقہ و جملہ علوم کی اور اپنی تمام تصانیف کی بلا استثناء میں اجازت نامہ و عامہ دیتا ہوں۔“

اعلیٰ حضرت کا یہ کرم خاص تھا جو مجھ ایسے ناچیز پر فرمایا اگرچہ میں جانتا تھا اور اب بھی جانتا ہوں کہ میں اس کے قابل نہیں۔ اور اس عہدہ جلیلہ کی ذمہ داری کے لائق نہیں۔ مگر جب انہوں نے اپنے کرم خاص سے اس فقیر کو نوازا اور سرفراز فرمایا تو اس کی ساری ذمہ داری انہیں کے سر ہے۔ میں اب بھی جانتا ہوں کہ اس سلسلے میں جو کچھ کرتا ہوں اور کسی کو بھی اس سلسلہ میں داخل کرتا ہوں تو یہی سمجھ کر داخل کرتا ہوں کہ میں اسے اعلیٰ حضرت و مشائخ کے حوالہ کرتا ہوں اور اس کی ساری فلاح و بہبود کی انہیں سے درخواست کرتا ہوں۔

## اعلیٰ حضرت کے مزاج میں دخل:

اعلیٰ حضرت کے بہت سے خلفاء وہ ہیں جن کو محض میری تحریک پر خلافت عطا فرمائی، جنہیں بلکہ بعض وہ بھی ہیں جن کو خلافت دینا نہیں چاہتے تھے مگر میرے کہنے اور اصرار کرنے پر ان کو خلافت دے دی۔<sup>۱</sup>

## سراپا دعا:

خلافت کمیٹی کے عروج کا زمانہ تھا، کوئی شخص خلافت کمیٹی کے

۱۔ عبدالمنان اعظمی، حیاتِ صدر الشریعہ ص 49

مخالف ایک حرف کہنے کی جرأت نہیں رکھتا تھا۔ اس دور میں جبکہ اعلیٰ حضرت قبلہ قدس سرہ العزیز نے ان خلافتیوں کی گمراہیوں کا پردہ چاک کیا اور دنیا کے سامنے ان کی خطا تئیں پیش فرمادیں، تو ایک مرتبہ بمقام کتب خانہ بریلی، خلافت کمیٹی کا ایک بہت بڑا جلسہ منعقد ہوا، جس میں یہ بھی اعلان تھا کہ مولوی مرتضیٰ حسن درہنگی آئیں گے اور تقریر کریں گے اور یہ معلوم تھا کہ وہ ایک دریدہ دھن منہ پھٹ آدی ہے، ضرور بالضرور اعلیٰ حضرت قبلہ کی شان میں کچھ نہ کچھ گستاخی کرے گا۔

یہ اطلاع پا کر بالکل تن نہا ان مخالفین کے بھرے ہوئے جلسے میں پہنچ گیا، مگر راستے میں جن لوگوں سے ملاقاتیں ہوئیں اور انہوں نے دریافت کیا کہ کہاں جاتے ہیں؟ ان سے بتا دیا کہ مخالفین کے جلسے میں جا رہا ہوں۔ یہ خبر بجلی کی طرح پہنچ گئی اور خود میرے جلسے میں پہنچنے کے چند منٹ بعد دیکھتا ہوں کہ اعلیٰ حضرت کے معتقدین کی ایک بڑی تعداد کئی سو آدمیوں کی، میری حمایت کے لئے موجود ہے کہ اگر خدا نخواستہ کسی مخالف نے کوئی بے جا بات کی تو اسے دندانِ فکس جواب دیا جائے گا۔

جلسہ میں پہنچنے کے بعد عوام کے بیٹھنے کی جگہ پر میں بیٹھ گیا۔ مولوی عبدالودود ناظم جلسہ، انہوں نے خود دیکھا یا نہیں کسی نے کہا۔ فوراً تخت (اسٹیج) سے اتر کر آئے اور مجبور کر کے تخت پر لے گئے۔ پھر انہوں نے یہ بھی اصرار کیا کہ آپ بھی کچھ تقریر کریں۔ جواب دیا میں تقریر کرنے نہیں آیا بلکہ سننے آیا ہوں۔ سننے کے بعد اگر ضرورت پڑے گی اس وقت دیکھا جائے گا۔

جلسے میں میرے پہنچ جانے کی اطلاع درہنگی صاحب کو پہنچ گئی۔ پھر ان میں کہاں اتنی جرأت کہ وہ جلسہ میں شریک ہوتے؟ بانیانِ جلسہ سے کوئی عذر کر دیا اور کہہ دیا کہ میں اس وقت جلسہ میں شریک نہیں ہو سکتا۔

جلسے میں میرے جانے کی اطلاع کسی نے اعلیٰ حضرت کو دے دی۔ نہایت درجہ پریشان تھے کہ کہیں ایسا نہ ہو کہ مخالفین کا جلسہ ہے کوئی حملہ کر دے یا اور کسی قسم کی



اذیت پہنچائے۔ خبر پا کر اعلیٰ حضرت مکان کے اندر تشریف نہیں لے گئے بلکہ اس وقت سے جب تک میں جلسہ سے واپس نہ آیا۔ برابر مسجد میں ٹھہرے رہے اور میری فتح و نصرت اور حفظ و امن کے لئے دعا کرتے رہے، حقیقت یہ ہے کہ ان کی دعاؤں کا صدقہ ہے کہ یہ فقیر جہاں جاتا ہے کامیاب ہوتا ہے اور کبھی آج تک ذلیل و شرمندہ نہیں ہونا پڑا۔<sup>۱</sup>

سفر حج سے واپسی پر استقبال:

جنگشن اسٹیشن پر استقبال کرنے والوں کا کافی مجمع تھا، انہوں نے مجھے وہاں اترنے سے روک دیا کہ (اسٹیشن) اترنا ہوگا۔ وہاں بہت سے لوگ استقبال کے لئے آئے ہوئے ہیں اور خود اعلیٰ حضرت قبلہ سٹی پر تشریف فرما ہیں۔ گاڑی سٹی پر آئی اعلیٰ حضرت قبلہ سے نیاز حاصل کیا اور قدم بوسی کی۔ خود اعلیٰ حضرت قبلہ جس انداز سے پیش آئے میں اُسے بیان نہیں کر سکتا۔

استقبال کرنے والوں کی جماعت مجھے اعلیٰ حضرت کے دولت خانے پر لے آئی۔ سارے مجمع کو کھجوریں تقسیم کیں اور زمزم شریف پلایا۔ یہ زمانہ وہ تھا کہ اعلیٰ حضرت قبلہ کا مزاج ناساز تھا، کمزوری بہت بڑھ گئی تھی باوجود اس کے اسٹیشن تشریف لے جانے کی زحمت گوارا فرمائی۔<sup>۲</sup>

بعد وصال نظر کرم:

اعلیٰ حضرت کی وفات کے چند روز بعد خواب میں دیکھا، تقریباً دس بجے دن کا وقت ہوگا، رات نے مکان سے کچھ کاغذ ہاتھ میں لیے ہوئے برآمد ہوئے اور جس پلنگ پر باہر تشریف فرما ہوا کرتے تھے۔ اس کے قریب حسب دستور کرسیاں پڑی ہوئی تھیں۔ ایک کرسی پر میں بھی بیٹھا ہوا تھا۔ اپنے پلنگ کے پاس تشریف لا کر وہ تمام

۱۔ عبدالننان اعظمی، مفتی، حیات صدر الشریعہ ص 71 - 72

۲۔ ایضاً ص 100

کائنات میرے حوالے کیے، اس وقت میری زبان سے نکلا کہ آپ کا تو انتقال ہو چکا ہے، آپ کیسے تشریف لائے؟ فرمایا ہم اسی طرح آیا کریں گے، خواب سے بیدار ہونے کے بعد میں نے یہ تصور کیا کہ اعلیٰ حضرت قبلہ کا مقصد یہ ہے کہ جس طرح میرے زمانہ حیات میں تم یہ سب کام انجام دیا کرتے تھے اب بھی یہ چیزیں تمہارے سر پر کی جاتی ہیں۔ لوگوں کی تحریر کا جواب دینا تمہارے ہی متعلق کیا جاتا ہے۔ چنانچہ اس کے بعد بلا تکلف اس خدمت افتاء وغیرہ کو انجام دیتا رہا اور سمجھ لیا کہ جس طرح اعلیٰ حضرت نے اپنی حیات میں اس کام کو تفویض فرمایا تھا اب بھی اسی کام کو مجھ سے لینا چاہتے ہیں اور جو کچھ دشواریاں ہونگی اس میں وہ خود مددگار ہوں گے۔ چنانچہ کبھی باوجود اپنی کم بضاعتی کے اس معاملہ میں دشواری پیش نہ آئی۔ **لِّلّٰہُ الْحَمْدُ۔**<sup>۱</sup>

### چند مزید عنایات

حضرت صدر الشریعہ نے شاید اپنی عاجزی اور انکساری کی وجہ سے عنایات کے بیان میں اختصار فرمایا یہاں چند مزید عنایات موضوع کی مناسبت سے راقم الحروف تحریر کر رہا ہے۔

### صدر الشریعہ کا لقب

حضرت مولانا امجد علی اعظمی علیہ الرحمۃ کو اللہ تعالیٰ نے جملہ علوم و فنون میں مہارت تامہ عطا فرمائی تھی لیکن انہیں تفسیر، حدیث اور فقہ سے خصوصی لگاؤ تھا۔ فقہی جزئیات ہمیشہ نوک زبان پر رہتی تھیں۔ اسی بناء پر دور حاضر کے مجدد امام احمد رضا **رحمۃ اللہ علیہ** نے آپ کو صدر الشریعہ کا لقب عطا فرمایا تھا۔ علاوہ ازیں موقع

۱۔ عبدالننان اعظمی، مفتی، حیات صدر الشریعہ ص 46

۲۔ صدر الشریعہ: مولانا عبدالحی کھنوی عمدة الرعاۃ حاشیہ شرح وقایہ میں صدر الشریعہ کے معنی کی وضاحت کرتے ہوئے لکھتے ہیں۔ "صدر کے معنی زیادہ بزرگی والا اور افضل کے آتے ہیں اور صدر القوم قوم کے بزرگ ترین اور افضل شخص کو کہا جاتا ہے تو اب صدر الشریعہ کا مطلب یہ ہوا کہ شریعت کے جاننے والوں اور اس پر عمل پیرا ہونے والوں میں سب سے زیادہ بزرگ شخص۔"



ہموقع اعلیٰ حضرت فاضل بریلوی، صدر الشریعہ کے کمال فقاہت کو ظاہر فرمایا کرتے تھے ایک موقع پر ارشاد فرمایا۔

”آپ کے یہاں موجود دین میں تفقہ جس کا نام ہے وہ مولوی امجد علی صاحب میں زیادہ پائے گا۔“

ایک اور موقع پر فرمایا۔

امجد علی کو درس نظامی کے تمام فنون میں کافی دسترس حاصل ہے اور فقہ میں تو ان کا پایہ بہت ہی بلند ہے۔

تلامذہ اور خلفاء کا ذکر کرتے ہوئے نہایت محبت بھرے انداز میں فرمایا:

میرا امجد محمد کا پکا اس سے بہت کچھ جانتے ہیں۔

صدر الشریعہ پسند آگئے ہیں:

حضرت صدر الشریعہ کے صاحبزادے مولانا بہاء المصطفیٰ قادری لکھتے ہیں:-

”مولانا نور الحسن و مولانا ظہور الحسن / الحق (غائب) یہی نام ہیں) یہ دونوں حضرات علم معقولات میں اپنے کو منفرد سمجھتے تھے، اعلیٰ حضرت کی خدمت میں حاضر ہو کر عرض کیا۔ آپ ہمارا اور صدر الشریعہ کا امتحان لے لیں جو کامیاب ہو اس کو دارالعلوم مظہر اسلام کا صدر المدرسین بنادیں۔ صدر الشریعہ اس وقت دارالعلوم مظہر اسلام کے صدر المدرسین تھے۔ اس پر اعلیٰ حضرت نے مسکرا کر فرمایا۔ میں نے سب کا امتحان لے لیا ہے مگر میرے دل کو مولوی امجد علی بھانپ گئے ہیں۔“

۱۔ محمد مصطفیٰ رضا مولانا مفتی اعظم، المصنف کا، ص 76

۲۔ محمد عطاء الرحمن قادری، ہیرت صدر الشریعہ ص 296

۳۔ احمد رضا خان، امام، اعلیٰ حضرت، الاستاذ اعلیٰ اجیال الامداد ص 79

۴۔ بہاء المصطفیٰ قادری، مولانا، حضور صدر الشریعہ، بیات و خدمات ص 110

بہار شریعت کی تصدیق و ودعا:

حضرت صدر الشریعہ کی عظیم و ضخیم کتاب بہار شریعت کے دوسرے حصے کی تقریباً میں اعلیٰ حضرت ارشاد فرماتے ہیں۔ ”فقیر غفرلہ المولیٰ القدر نے مسائل طہارت میں یہ مبارک رسالہ بہار شریعت تصنیف لطیف افی فی اللہ ذی الجلال والجلال والصلوٰۃ والسلام والفکر القویم والفضل والعلیٰ مولانا ابو العلیٰ مولوی حکیم محمد امجد علی قادری کانی اعظمی ہامد ب و المشرّب والسنکی رزقہ اللہ تعالیٰ فی الدارین الحسنى مطالعہ کیا، الحمد للہ مسائل صحیحہ، رجحہ، محققہ منجھ پر مشتمل پایا۔ آج کل ایسی کتاب کی ضرورت تھی کہ عوام بھائی سلیس اردو میں صحیح مسئلے پائیں اور گمراہی و الغلط کے مصنوع و طبع زیوروں کی طرف آنکھ نہ اٹھائی۔ مولیٰ عزوجل مصنف کی عمر و عمل و فیض میں برکت دے اور مفائد سے ضروری فروع تک ہر باب میں اس کتاب کے اور حصص کانی و شانی و دوانی و سانی تالیف کرنے کی توفیق بخشے اور انہیں اہل سنت میں شائع و معمول اور دنیا و آخرت میں نافع و مقبول فرمائے۔ آمین۔“

ضعف کا احساس جاتا رہا:

شارح بخاری مفتی شریف الحق امجدی علیہ الرحمۃ لکھتے ہیں ”حضرت صدر الشریعہ نے قرآن مجید کے کلام الہی ہونے اور ”وید“ کے غیر الہامی ہونے کے ثبوت میں بریلی شریف شہر کہنہ، محلہ سیلانی کے چوک میں تقریر فرمائی تھی۔ اعلیٰ حضرت قدس سرہ وہاں تشریف فرما تھے اس تقریر کو سن کر اعلیٰ حضرت قدس سرہ نے صدر الشریعہ کو

۱۔ محمد امجد علی اعظمی، مولانا، صدر الشریعہ، بہار شریعت، حصہ دوم ص 60

۲۔ محمد صدر شریعت اعلیٰ حضرت امام اہل سنت الشاہ امام احمد رضا خان کی مندرجہ بالا جامعیت اور فصاحت و بلاغت سے لبریز تقریر مبارکہ کی تفسیر یہ ہے کہ حضرت صدر الشریعہ، امام اعظم ابوضیقہ رضی اللہ عنہ کے شاگرد ہیں اور غوث اعظم حضرت سیدنا شیخ عبدالقادر جیلانی رضی اللہ عنہ کے مشرب میں داخل ہیں اور اعظم گڑھ سکونت رکھتے ہیں۔ سبحان اللہ۔ (پاسان الدآباد، امام احمد رضا نمبر)



سننے سے لگایا اور پیشانی پر بوسہ دیا اور فرمایا۔

”مولوی صاحب آپ کے ہوتے ہوئے مجھے اب بڑھاپے کے ضعف و ناتوانی کا احساس جاتا رہا۔“

حضرت صدر الشریعہ نے یہ تقریر اپنے سادے الفاظ میں فرمائی تھی۔ حضرت مولانا حسین رضا خان صاحب علیہ الرحمۃ فرماتے تھے کہ اس تقریر کی لذت مجھے اب تک یاد ہے۔  
قاضی شرع:

اعلیٰ حضرت فاضل بریلوی علیہ الرحمۃ کے عہد میں برصغیر پاک و ہند انگریزوں کے قبضہ میں تھا۔ آپ انگریزوں کی کورٹ میں جانا پسند نہیں کرتے تھے اور یہ خواہش رکھتے تھے کہ مسلمان آپس کے ججکڑے کورٹ میں جائے بغیر ہی علمائے کرام کی خدمت میں حاضر ہو کر حل کروالیں۔ اس مقصد کے لئے آپ نے شرعی عدالت قائم فرمائی اور اس کا قاضی شرع چیف جسٹس حضرت صدر الشریعہ کو مقرر فرمایا۔ اگرچہ حضرت صدر الشریعہ کے حوالے سے یہ واقعہ اختصار کے ساتھ ص 44 پر بیان ہو چکا ہے لیکن یہاں قند مکڑ کے طور پر ذرا تفصیل سے حضرت مفتی برہان الحق جیل پوری کی زیبائی ملاحظہ فرمائیے۔

”ایک دن صبح قریباً نو بجے اعلیٰ حضرت مکان سے باہر تشریف لائے تخت پر ایک قالین بچھانے کا حکم فرمایا، ہم سب حیرت زدہ تھے کہ حضور یہ اہتمام کس لئے فرما رہے ہیں۔ پھر حضور امام اہل سنت ایک کرسی پر تشریف فرما ہوئے اور حضرت صدر الشریعہ مولانا امجد علی صاحب علیہ الرحمۃ کو مخاطب کر کے فرمایا:

”میں آج بریلی میں دارالقضا شرعی کا قیام کی بنیاد رکھتا ہوں“ اور انہیں اپنی طرف بلا کر ان کا داہنا ہاتھ اپنے دست مبارک میں لے کر قالین پر انہیں بٹھا کر فرمایا

۱۔ شریف الحق امجدی، مفتی، ماہنامہ اشرفیہ، صدر الشریعہ نمبر ص 47

میں آپ کو ہندوستان کے لئے قاضی شرع مقرر کرتا ہوں۔ مسلمانوں کے درمیان اگر ایسے مسائل پیدا ہوں جن کا شرعی فیصلہ قاضی شرع ہی کر سکتا ہے وہ قاضی شرع کا اختیار آپ کے ذمہ ہے۔“ پھر دعا پڑھ کر کچھ کلمات فرمائے جن کا اقرار حضرت صدر الشریعہ نے کیا۔ اس کے بعد حضور نے اس خادم برہان کو بلایا اور اپنے دست مبارک میں میرا داہنا ہاتھ لے کر اس مسند پر حضرت صدر الشریعہ کے متصل بٹھا کر مجھ سے فرمایا ”میں نے تمہارے فتوے دیکھے، افتاء کے لئے تمہارے دماغ کو بہت مستعد پایا میں تمہیں مسند افتاء پر بٹھا کر دارالقضا شرعی کے لئے مفتی مقرر کرتا ہوں۔“ اس کے بعد حضرت مفتی اعظم ہند علیہ الرحمۃ کے ہاتھ کو اپنے دست مبارک میں لے کر میرے ہاتھ میں بٹھایا اور یہی کلمات جو مجھ سے فرمائے تھے۔ ان سے فرما کر پھر ہم دونوں کو قاطب کر کے فرمایا کہ ”دارالقضا شرعی کے لئے قاضی شرع مولانا امجد علی کو اور آپ دونوں کو ان کی اعانت اور فتویٰ دینے کی اجازت دیتا ہوں۔ آج سے تم دونوں ہندوستان کے دارالقضا شرعی، مرکز بریلی میں مفتی شرع کی حیثیت سے مقرر کیے جاتے ہو۔ ہم دونوں سے کچھ کلمات فرمائے اور ہم دونوں نے اس سعادت عظیم پر نیاز ختم کیا اور اٹھ کر ہم نے اعلیٰ حضرت کی قدم بوسی کی، اعلیٰ حضرت نے دست مبارک اٹھا کر بہت دیر تک دعا فرمائی۔

حضرت صدر الشریعہ نے دوسرے دن ہی قاضی شرع کی حیثیت سے پہلی عدالت کی اور وراثت کے ایک معاملے کا فیصلہ فرمایا۔<sup>۱</sup>

شرع کا قاضی امام العصر نے تجھ کو کیا  
تیری ہے یہ شان و عظمت حضرت امجد علی  
نوری و برہان ہوئے تیرے مشیران قضا  
زیب کرسی عدالت حضرت امجد علی

۱۔ دارالقادی، مولانا، حضور صدر الشریعہ حیات و خدمات ص 50-51



## حرف اختتام

اُن کا سایہ اک تجلی اُن کے نقش پا چراغ  
وہ جدھر گزرے ادھر ہی روشنی ہوتی گئی

بزرگان دین، اولیائے عظام، علمائے کرام کی حیات طیبہ سے نئی نسل کو آگاہ کرنا بے حد ضروری ہے۔ آج کا نوجوان اپنا آئیڈیل غیروں کو سمجھتا ہے اسے یہ سمجھانا ہوگا کہ وہ غیروں کے پتھروں کو ہیرے سمجھنا چھوڑ دے۔ یہی وجہ ہے کہ راقم الحروف کی کوشش اپنے بزرگوں کی دعاؤں سے ہمیشہ یہی رہی ہے کہ ان اللہ والوں کے تذکرے ترتیب دے کر سامنے لاتا رہوں۔

زیر نظر تذکرہ اسی کوشش کی ایک کڑی ہے۔ یقیناً اس میں اگر کوئی خوبی ہے تو وہ ان بزرگوں کی برکت سے ہے اور اگر کوئی خامی ہے تو میری وجہ سے ہے۔

میں کہ میری نوا میں ہے آتش رفتہ کا سراغ  
میری تمام سرگزشت کھوئے ہوؤں کی جستجو

مولائے کریم بلقیل نبی عظیم علیہ التحیۃ والتسلیم ان پاکباز اکابرین اہل سنت کی پیروی کرتے ہوئے خدمت دین و ملت کرنے کی توفیق عطا فرمائے۔ آمین نصلی اللہ تعالیٰ علی حبیبہ سیدنا محمد وعلیٰ الواسحہ واولیاء امتہ وعلیہم السلام اجمعین۔

محمد عطاء الرحمن قادری رضوی  
جمادی الاخریٰ 1424ھ

## کتابیات

- امام رضا خاں، امام، اعلیٰ حضرت، الاستمداد علیٰ ارجاء الارادۃ اور نوری کتب خانہ، لاہور  
امام علی اعظمی، مولانا، صدر الشریعہ، بہار شریعت، جلد اول، ضیاء القرآن پبلی کیشنز لاہور 1995ء  
امام علی اعظمی، مولانا، صدر الشریعہ، بہار شریعت، جلد دوم، ضیاء القرآن پبلی کیشنز لاہور 1995ء  
امام علی اعظمی، مولانا، صدر الشریعہ، فتاویٰ امجدیہ، جلد اول، مکتبہ رضویہ، کراچی، طبع دوم 1998ء  
امام علی اعظمی، مولانا، صدر الشریعہ، فتاویٰ امجدیہ، جلد چہارم، مکتبہ رضویہ، کراچی، طبع دوم 1997ء  
عبد الاول جوئیہوری، مولانا، فقہ اسلامی فرید بک سنال، لاہور 1421ھ/2000ء  
عبد المنان اعظمی، مفتی، حیات صدر الشریعہ، رضا اکیڈمی، لاہور 1422ھ/2001ء  
امام معین الدین نسیمی، سید مولانا، حیات صدر الافاضل، فرید بک سنال، لاہور 1421ھ/2000ء  
اشنان المصطفیٰ قادری، حضور صدر الشریعہ، حیات وخدمات، دائرہ المعارف الامجدیہ، گھوسی انڈیا  
امام اکرم حسین مصباحی، مولانا، ماہنامہ اشرفیہ، صدر الشریعہ نمبر، مبارک پور، انڈیا 1995ء  
امام جلال الدین قادری، مولانا، تاریخ آل انڈیا سنی کانفرنس، سعید برادران، کھاریاں 1999ء  
امام عطاء الرحمن قادری، سیرت صدر الشریعہ، مکتبہ اعلیٰ حضرت، لاہور 1422ھ/2003ء  
امام مسعود احمد، پروفیسر، ڈاکٹر خلفائے اعلیٰ حضرت رضا اکیڈمی، لاہور 1419ھ/1998ء  
امام مسعود احمد، پروفیسر، ڈاکٹر، امام احمد رضا اور دارالعلوم مظہر اسلام، ادارہ مظہر اسلام لاہور 2002ء  
امام مصطفیٰ رضا، مولانا، مفتی اعظم، المملوٹ، رضوی کتب خانہ، بریلی  
امام احمد نظامی، علامہ، یاسہان الہ آباد، امام احمد رضا نمبر رضا اکیڈمی لاہور طبع دوم 2001ء  
امام بہت رسول قادری، سید معارف رضا مظہر اسلام نمبر، ادارہ تحقیقات امام احمد رضا کراچی 2001ء



## قطعہ تاریخ طباعت

”تذکرہ اعلیٰ حضرت بزبان صدر الشریعہ“

نچر: فکر و پب اعلیٰ حضرت جناب طارق سلطانپوری

سال اشاعت ۱۴۲۳ھ/2003ء

”حُب انگیز اظہار حقائق“

۱۴۲۳ھ

امام احمد رضا خاں کے فضائل بیاں کرتے رہے صدر الشریعہ  
جہاں پہنچے جہاں ٹھہرے وہ ذی جاہ سناکی اعلیٰ حضرت کی حکایت  
خلیفہ بھی تھے وہ شاگرد بھی تھے انہیں حاصل تھی دو گو نہ سعادت  
نہایت مہرباں ان پر رہے ہیں امام اہل سنت و الجماعت  
اہم تر ان کو سونپی ذمہ داری تھی اعلیٰ ان کی ایسی قابلیت  
کہا امجد علی صاحب نے جو کچھ وہ ہے لاریب اظہار حقیقت  
انہی احوال کی ہے آئینہ دار ”عطا“ کی یہ کتاب خوبصورت  
بجھ اللہ کہ تذکار رضا سے عطا اس کو ہوئی ہے خاص رغبت  
سعید ان ازل کا ہے یہ حصہ عباد خاص پاتے ہیں یہ نعمت  
سرا ہیں گے کتاب حق نما کو محبان امام دین و ملت  
اسے چاہیں گے جو رکھتے ہیں دل میں خدا کے نیک بندوں سے محبت

”عطا“ سے اس کی تاریخ طباعت

کئی ہے ”مجددشان اعلیٰ حضرت“

۱۹۲۳ + ۸۰ = ۲۰۰۳ء

سیرت صدر الشریعہ پر مفتی اعظم پاکستان استاذ العلماء حضرت

علامہ مفتی محمد عبدالقیوم ہزاروی علیہ الرحمۃ کا عالمانہ تبصرہ

عزیزم حافظ عطاء الرحمن قادری، ایم۔ اے، نے حضرت صدر الشریعہ کی  
تاریخی و تعلیمی خدمات کے عنوان پر پنجاب یونیورسٹی شعبہ انجکیشن سے مقالہ منظور کرایا  
ایم۔ اے کی ڈگری کے لئے اس موضوع پر تحقیق سے کام لے کر مقالہ مرتب فرمایا۔  
عزیزم حافظ عطاء الرحمن کی محنت کا اندازہ اس بات سے لگایا جاسکتا ہے کہ  
لکھ نوکیلی میں یہ پہلی کوشش ہونے کے باوجود انہوں نے کتاب کی تدوین و ترتیب  
اپنی مہارت کا ثبوت دیا ہے۔

شریعت و طریقت اور تدریس کے فیاض حضرت صدر الشریعہ کی شخصیت پر تعدادنی  
مضامین، مقالات اور بعض کتب پہلے مرتب اور شائع ہو چکی ہیں بے شک ان کو الفضل  
الکلام کا مقام حاصل ہے مگر جامعیت اور حسن ترتیب کے اعتبار سے ”سیرت صدر  
الشریعہ“ میری نظر میں پسندیدہ ہے کیونکہ اس میں سیرت کے پہلوؤں کا تعین 13 ابواب  
میں کر دیا گیا ہے۔ جن میں آئندہ حاصل ہونے والے مواد کے ذریعے اضافہ ہوتا رہے گا۔  
حافظ صاحب ہم سب اہل سنت کی طرف سے شکریہ کے مستحق ہیں کہ انہوں  
نے نہ صرف صدر الشریعہ رحمۃ اللہ تعالیٰ کے متعلق معلومات میں اضافہ پیش فرمایا بلکہ  
جن الاقوامی معروف علمی مرکز پنجاب یونیورسٹی کے علمی ذخیرہ میں نئے باب کا اضافہ  
کرتے ہوئے ایک علمی شخصیت کی طرف محققین کو متوجہ کیا۔

عزیزم حافظ عطاء الرحمن صاحب کے لئے دعا ہے اور ان سے گزارش بھی  
ہے کہ وہ علم و عرفان کے محسن حضرات کو متعارف کرانے میں اپنی مساعی جلیلہ کو جاری  
رکھیں اور اس خدمت پر اجر و ثواب پائیں۔ محمد عبدالقیوم ہزاروی

28 رمضان المبارک 1423ھ

جامعہ نظامیہ رضویہ، لاہور



حَافِظُ عَلٰی حُضْرَتِ مُصَنِّفِ نَارِ شَرِيعَتِ  
 حَفِظَ صَدِّ الشَّرِيعِ مولانا محمد امجد علی اعظمی کی تحقیقی، علمی، مستند اور جامع مولا  
 بَعْنُو ابْنُ

## سیرت صد الشریعہ

اَزَقَلِّ حَقِيقَتِ اَقْدَمِ  
 حافظ محمد عطاء الرحمن قادیانی  
 ایم اے

مکتبہ اعلیٰ حضرت  
 لاہور، پاکستان

اتحاد بین المسلمین اور اس کے تقاضے ؟

## دعوتِ یکسر

تحریر  
 محمد منشا تابش قصوی

مکتبہ اعلیٰ حضرت  
 لاہور، پاکستان



اصلاح و سکرو اعتقاد کیلئے بہترین کتب

# زلزلہ تبلیغی جماعت

تخریج حوالہ جات کے ساتھ

انشید القادری



الناشر  
مکتبہ اعلیٰ حضرت ۰ لاہور پاکستان



# سیرت صدر الشریعہ اکابرین اہل سنت



مفتی اعظم پاکستان علامہ مفتی محمد عبدالقیوم ہزاروی

جامعیت اور حسن ترتیب کے اعتبار سے "سیرت صدر الشریعہ" میری نظر میں پسندیدہ ہے

علامہ الحاج ابو داؤد محمد صادق قادری

اللہ تعالیٰ عزیز موصوف کی اس عظیم خدمت کو قبول فرمائے

سنت علامہ عبدالکامیم شرف قادری برکاتی

تحقیق اور مقالہ نویسی کا حق ادا کر دیا

ماہر خطوبات پروفیسر ڈاکٹر محمد مسعود احمد

یہ اکابر اہل سنت کی عظیم سوانح کا حسین گلدستہ ہے

موسیٰ و منیر عون، شبیر و یزید  
ایں دو قوت از جیات آمد پدید

# مناظرہ

اہل حسین و اہل یزید  
رضی اللہ عنہما

مؤلفہ

محمد انشروت ہزاروی فاروق آبادی



مکتبہ لائٹ انیہ نقشبندیہ فاروق آباد ضلع شیخوپورہ